



# సప్త గిరులు

( బక్తి గేయ సంపుటి )

129/2-87



22/2/87



కొటికలపూడి కూర్మనాథం

Acc No. 233

# సప్త గిరులు

(భక్తి గేయ సంపుటి)

129/2-5



కొటికలపూడి కూర్మనాథం

Acc No. 233

      

హక్కులు రచయితవి.

మూల్యము - రూ. 8-50.

783  
KUA

ప్రతులు దొరకు చోటు .

కె. కూర్మనాథం, యం ఎ., బి. యన్.సి., బి. ఇడి.

లెక్చరర్

మహారాజ కళాశాల

విజయనగరం-2

## శ్రీ పృథ్వీ విజ్ఞానము

భావులు శ్రీ శివశంకరుల సూచనము శ్రీ కూర్మనాదకాంక్ష శ్రీ నప్రగిరి నక్తి శ్రీ కృతిభావనా రక్తి అవిశ్వాస్య మగు నా శక్తివిశ్వాసము ఈ నా పృథ్వీజ్ఞానము. నేను విజయనగర మహారాజు సంస్కృతి కలాకలా విద్యార్థిగా మన్నపుడు నన్ను చూచిన వారు “నవకవి” యనిరి. నేను నవ్వుదనే గాని కవిని గానని నేనై యనివి నందరు నమ్మలేరు. “కవి కావ్యము నవ్వుదగునేమి ?” అని కొందరి యందురు కాగా నేను ననాతినుడిను నాటికి నేటికి నేనాటికి నందరు నట్టివారె. కవితయు నట్టిది. కూర్మనాద కృతియు నట్టిది. జ్ఞానవిజ్ఞాన శృంఖల యవిచ్ఛిన్నముగా లోకమున నుండ తగును. గృహధర్మద్యాయిత మయిన చిరంతనుల సంవత్సర జ్ఞానాత్మకము. తదనుభూతి పరిస్పందము విజ్ఞానము. ఈ ద్వయసామరస్యము పృథివీ సంపత్తి కలవారలకు అద్వయానుభూతి నావిష్కరింప జేయును. ఈ నప్రగిరి కృతి యట్టి యావిష్కృతి. కేవల పరితప యోగ విధమగు ఉన్మాదము. పృథివీదరిద్రత దరిద్రకవితకు నిదానము. కవితకు పరితపవి కూర్మనాద కృతికి గలవు. గిరి ఉత్తరము నచేతశ్చేదర్పణమున పృథివీదరిద్రతను నప్రగిరి సంకల్పమున సాధకుడు నప్ర చక్రవర్తి యగును. కొందరవి యిట్లు భావింపగలరు.

అంగీకరములు అంగీకరములైన నాటినుండి తెలుగున కొక వెలుగుని అంగీకరములు అంగీకరముగ చేసిరి. అట్టి చేతయు అంగీకరము వల్ల నించిన నాటినుండి రాలెడు. భాషా న్యము పట్టినపుడు జాతికి వురుగు పట్టగా అన్నియు నవసరిపోయినవి భాషాన్యము పోవలెనని భావోద్వేగ మాధుర్యములు భావించిరి. ఇట్టి దైవిక మయిన ఉద్వేగములో జేరదలచిన వారలకు అంగీకర సాంస్కృతికము సహకరించినది అలాగుండి అంగీకర సాంస్కృతికములో అంగీకర సాంస్కృతికము నీడలు పట్టినవి. అదియొక పరిపూర్ణ చ్చాయ. అంగీకర చేరన వే మగును ? ఆ నీడలో పెరిగిన సాంస్కృతికము నవసారిస్తే మయినది. అంగీకరములు ఆ భాషాన్యమున భావించినందున అట్టి రమ్యత తెలుగులో లేదని భావించి రమ్యత నాపాదించుచున్నామని ఒక

విధమయిన ఇంగ్లీషు తెలుగు సారస్వతమును వ్యవేళ పెట్టిరి. ఆ భాషా భామలకు అందలి లాక్షణిక భాష గుణము కావచ్చును తెలుగు వెలుగులో అది గొణ మయినది. సంస్కృత భాషాప్రభావిత మయిన దేశభాషలో వైదేశిక భాషా సంకాన్తి సంకాస్తము కాలెదు. అది యొక కొత్త లాక్షణిక భాష అయినది. తెలుగులో లాక్షణిక భాష లేదని నేనందునా ? ఇందలి లాక్షణిక భాషలో వ్యంగ్యస్ఫురణ ముండును. అవ్యుత్పత్తివలన, అశక్తివలన లాక్షణిక భాష సుక్ష్మమై పడెను ఆంగభాషాసమయానుబంధమున నవ సారస్వతములో నవభాష వచ్చినది అని నవభావులు బావించిరి. కాని యిది పురాని నవమైన భాషగా తలచేదు కూర్మనాథ భాషలో అట్టి వెలితి గోచరించదు.

ఆంధ్రసారస్వతములో నవోద్యమమువచ్చిన నాటినుండి తెల్పబడిరెండు వాదములకు పైగా నవీవ సారస్వతివాదములు వచ్చినవి. అవి అన్నియు చిత్రవాదములు, విచిత్రవాదములు నయినవి సారత్కథమున విచిత్రాత వచ్చినది. వాటిలో నవి నిపు నివిని అనుకొనగలవు. ఒకటొకటి అట్లు మారి మారి వేరు వేరు వేసము వేసకొనినది. అట్టి ఇజము లెన్నియో వచ్చినవి. ఇజములు నిజమును చూపవనిగావు. ఇజములలో నిజభావ బలమును కూర్చుటకు చెర్చుటకు ఇజములను కాదనుటకు యత్నించితి. అదియొక పృథిక్కియాదృష్టి. పృథిక్కియాదృష్టితో వచ్చిన కవితలో వాదవివాదములు వెలయునే కాని అనువాది, సంవాది, విశేషములు కూడుకొనవు. కూర్మనాథ భాష అపృథిక్కియాదృష్టికలదై, పృథిక్కియాదృష్టితో కవితాకృతి వహించినది. నవభారతములో నిట్టి పృథిక్కియాదృష్టి కవితయు నున్నది. నవకాల కవితా రీతులలో నొకటి యగునా ? ఈ నాడొక హాస్యవిజము వచ్చుచు నచ్చుచు భజనలు జేయుచున్నదిః హాస్యవిజ మిష్టపడివారు హాస్యవిజము వారి నామభజనము వారి రూపభజన మదృశ్యోరమ్మము. దానికింకను కావ్యా కృతి కాలెదు వచ్చినచో నిట్టిదగునా ? అని నేను భావించునా ?

శ్రీమాన్ కొటికలపూడి కూర్మనాథ కవి ప్రాంతీయ భావ వివశుడుకాడు. కాని కొంతగా తనావేశము కలవాడు. అనావిష్టుడై నటించవలెనని, రచించవలెనని నేనందును గాని యిందలి ఈ కూర్మనాథావేశము పారకుల కావేశము

నీయదు. ఆదేశము నిచ్చును. శ్రీ తిమ్మక్కానాథుడు అన్నమాచార్యుడు అవిష్టుడా ? అనావిష్టుడా ? విమయినను గీత పదములలో కూర్మనాథునకు నప్తగిరినాథ పదములను చూపి ఆదేశమిచ్చెను. ఈ నప్తగిరి వచ్చినది. శతాధికగీతనంపుటి సంకలనమున నున్న ఈ కృతి నప్తగిరి. నప్త సంఖ్యాకగిరివిశేషముల నుద్దేశించి రచితమయిన కావ్య మయినందు పలన నిది నప్తగిరి కృతి కాదగును. ఒక కృతి నప్తగిరులు అను బహు వచన విశేషత మయినదెమి ? నప్తగిరి పదము చాలును. కాని నప్తగిరి లనుట లోకప్రీతికి, బోధప్రబోధమునకు కావచ్చునని కొందరనుకొనుట యుక్తము.

కొంతకాలముగ లోకములో శ్రీ శ్రీనివాస సుప్రభాతస్తుతి కొందరకొక ఆత్మబోధనమిచ్చినది. కూర్మనాథున నట్టిబోధన మున్నది. అందుననే వప్తగిరిలోని కొంతభాగము సుప్రభాతముగ కృతిభాతమయినది. ఈ కవికి లోకగీతాన క్రి యున్నది. అంగ్లిషియలు లిరిక్కుల నభిమానింతురు. లిరి క్కులు ఒక విధముగా గేయబద్ధములని, లోకగీతము లట్టివని నవభావులు భావించిరి స్వరశ్రుతుల పృస్తారములో లోకగీతముల కెన్నిటికేని రూప మిచ్చు విశేషమున్నది. ఆ విశేషములను కొటికలపూరి కవి ఆత్మవేదనముతో గుర్తించి భావవేగము స్ఫురింపజేయుటకై నప్తగిరి గాన మొనరించెను. ఈతడు గీత కవితానవితయే కాదు. గాతయైనగును. స్వరసంధాతయు నగును. శ్రుతి స్వరదాంపత్య విధాతయు నగును. నకలమునకును కలకల నాదము కల “శ్రీ నప్తగిరి” సాక్షి. ఇష్టమభీష్టము లోకమున నందృష్టము కాలెదని తమకు తామై అదృష్టము పండించుకొనదలచి పలాయనవాదమును కవిత పిల్లకు నేర్పి పరిగెత్తించిరి కవులు భావుకులు, వారి ఉక్తి విరుక్తము నర్చము పలాయన సూక్త మగునా ? పలాయన సూక్తము పలికినవారు మారి మారి వీరగుదురు. వీరు మారినను వారు కారు కూర్మనాథుడు పలాయనవాద మనునరించువాడు కాదు. కవి యగువాడు పృతినిధిగా నుండవలయును. వాడు అత్మనిధి కావలసియున్నది. ఈ శ్రీమాన్ అత్మనిధి నర్చనవలోక పృతినిధి. అనాటి కాలమున రెండు పదములతో ఐహికము పారమార్థికము కలుపదలచిన సోమనాథునకు

భావచేగ మున్నది. సోమనాథపద భావచేగమును అందుకొనుట శక్యము కాదు కూర్మకాదు సోమనాథుని భావచేగమును భావించెను.

ఈ భూవానులకు శ్రీనివాసుడు శరణము కావలసి యున్నాడు. ఠసా తలముననుండి రాక్షసభావాచేగములు భూవానుల మానవములలో కూడుకొనుచున్నవి భూవానులు కృత్యాపేరితులైనట్లు కృత్తి ప్యయోగలాభములు కాగా ఆ లోకవానులు శించిత్ర్యసారముననే భూవానులకు ఆవానము లేకుండ చేయునట్లున్నాడు. అటు విటు దేశమునకు అనర్థ మానపుమగుచున్నది. మన మే మనవలయును? “శ్రీనివానశ్శరణం మమ” అనవలయును. మన ప్యతినిధిగ కూర్మనాదకవి నర్వాంశపరిశీలనమున సప్రగిరి రచించెనన కతివయ పాఠకులేవి భావించురా? నప్రగిరి న్నభావ సౌందర్యము “గిరుల గొప్ప”లో కవి కీర్తించెను

“ఏడు రంగులు కలసి తెల్ల నౌ నంట

ఏడు కొండల పైన నీ వెలుగు లంట

అరు అరులను గెలిచితే మోక్ష మంట

అరు గిరులను దాటితే నీ వ నంట”

ఇట్లు భావించు కవి ఏమి భావించడు? ఈ నప్రగిరిలో శ్రీశైలాద్రి, శేషాద్రి, గరుడాద్రి, వృషాద్రి, వృషభాద్రి, నారాయణాద్రి వేంకటాద్రి రూపదేయము కలవైనవి. కాననే ఈ కృతి ఎప్రగిరి నామధేయము కలదైనది “తెలతెల్ల బారింది తిరుమకేశా!” అని యాశంభించిన కవి “తక్తకోటి కిదె శుభం! శుభం!” అను తుదివచనముతో శుభాశంవన మొనరించుచున్నాడు. “దేవా లేవయ్య!”, “మేల్కొంపవేయి!”, “స్వామి నిదుర చాలించు”, “మేము ఎదురు చూస్తున్నాము”, “వేచియున్నాము”, “లేచి చూడు” ఇది భకుని ఆర్తి. ఏడు దినములలో ఈ ఆర్తి మారి మారి లోకపు వెలుగును, లో వెలుగును చూడవలసి యున్నది. ఈ నూత్యార్థము అరంభ మయ్యే మాత్యముగా మాత్యించి, విర్యహితుములో నర్వము కవి నివేదించుచున్నాడు.

“ఎవేదవలనే కొనవయ్యా!

ఏ ప్యపాదముల నీవయ్యా!”



భక్తకాంక్షాపూర్తి వేంకటాద్రి నిర్వహణములో నున్నది. శ్రీ వేంకటేశ్వరుని దర్శించువాడందరూ కొండను చూచి, గోపురమును చూచి, చూడదలయు వానిని, చూడదలచిన దానిని చూడలేకపోవుచున్నారు ఇందలి శేషాద్రి చూచి తిరువదనముచూచి ము రిసిపోవగలరు ముకుటము దర్శింపగలరు పూరిగి సేవలు, పవళింపు సేవలు, క్షిరాబిషేకము తామే చేసినట్లు సంశ్లష పడగలరు. కల్యాణోత్సవము బృహస్పాత్సవములలో పాల్గొని,

“ర మృన్నవి ! ర మృన్నవి !  
రమణా ! సిపైవ పూలు —”

అని అనగలరు. అప్పుడు “అహ ! నీ గిరుల గొప్పిమయా ? ” అని ధన్యమృన్యతను భావింపగలరు.

గరుడాద్రి నిరూపణములో కూర్మకవి తన కాలమునాటి లోకము చిత్రింపదలచెను. విరేద్వదము కలవారు భగవానుని సేవించువారు ఎల్లెట్లు భావింతురో యిందున్నది. తమ కర్మమర్మమును గుర్తింపక, దేవధర్మ మర్మములను గుర్తింపక అనువారు ఎల్లెట్లుందురో యిందున్నది. కాని కవి అట్టివారలకు కొంత ఉద్బోధ మిచ్చెను. వృషాద్రిలో నొక విశేషమున్నది. చిలుక పదములు, మల్లెలో పదములు, చందమామ పదములు, అల్లనేరేడ్లలో పదములు, వెన్నెలలో పదములు, ఆయ్యాల పదములు దీనిలో నున్నవి గొంతు విప్పగలవారు గీతము వినరువాడు? దీనిని పాడి పాడి వంట పండింప వలసియున్నది. వృషభాద్రిలో కొంత వేదన గలదు. మొజలున్నవి. కాని తెరచాప చూచి తన చదువు పరీక్షించుకొనుట గలదు.

“నిను తెలియుటకే చదువులుగా !  
నిను కలియుటకే చదువులుగా !

... ...

నీకై వెదకుటె నా చదువు —

నిన్ను తలంచుటె నా చదువు !”

సాధకునకు దైవావేశము స్వప్నములో రావచ్చును నిశురలో ఆశ కలిగి నది దారి యెది ? శంక కలిగి తిరని చింతపడి అర్తి వెలిబుచ్చుట కలదు. భావవేగము కలిగిన కవి గల గణ శ్రీనివాసుని దర్శింపవలెనని నారాఘణాద్రి నమీపమునకు వచ్చి

“శరణం పశుదే”

శరణం పశుదే”

అనెను. శ్రీనివాస చరణములకు మనచే వందనములర్పింప చేసెను. సాధక బిక్తుడు భక్తి సాధనమునకు వ్యవభాషిలోని తిరని కోరికను నిరంతరము భావించుట నముచితము.

గేయాత్మకమయిన కృతి కంఠపు పోత యున్నంతకాలము పశువరించును అయినను వీనిలోని భావము సుహృదాతముగ సుహృదారము పొందుటకు తగిన నన్నివేళములను కూర్మనాథ కవి కూర్చెను. ఇది నవ కవిత యయినచో విది మరల వేరొక నవేద్యమము. ఇది అందరి గొంతుకలలో చేరి పశుసారము పొందదగును శ్రీ తిరుపతి వేంకటేశ్వర దర్శనానకులు నప్రగిరి యాత్యారంభములో దీనిని భావించుచూ వేంకటాద్రి చేరగలరు. కృతి భావనములో చూడగా వేంకటేశ్వరుడు నర్వజనులకు స్వాత్మయై బానించును, స్వాత్మ వ్యచూపాపలబ్ధికి నప్త చక్రవర్తిత్వము అవశ్యకము. కావున సర్వసాధకులు దీనిని అత్యహితకృతిగా భావింప తగును.

పరీధాని

జమ్మలమడక మాధవ రాయశర్మ.

కార్తిక కృష్ణ పర్వము.

సాహితీ సమితి, గుంటూరు.

## ఒక్క మాట

నే నిదివరలో రెండు గేయ సంపుటలు ప్రచురించాను—  
 “నవనందిని” (1969) “కిన్నెర వీణ” (1972). అందు  
 కొద్దిగా శ్రీ వేంకటేశ్వరుని మీద భక్తి గేయాలున్నాయి.  
 కాని అన్నీ భక్తి గేయాలే ఆ శ్రీనివాసునిపై 108 వ్రాసి  
 ప్రచురించాలనే ఆభిలాష ఈ మధ్యనే కలిగింది. ఆ సంకల్పం  
 ఆ నారాయణాదీర్ఘదేవ కలిగించాడని నా నమ్మిక. ఆ భారం  
 ఆ దేవ దేవునికే వదిలేను సకాలముతో పూర్తిగా వ్రాయ  
 గలిగాను.

మహానుభావులెందరో ఆ స్వామి మీద గీతగానం  
 చేశారు. కవిత లల్లారు, వారితో సరిపోల్చితే నే నెంత ?  
 ఏదో ఆ చంద్రుని కి నూరు పోగు.

ఇందు కొన్ని మూతా ఛందస్సు ననుసరించి వ్రాశాను.  
 కొన్ని కేవలం పాటలుగా లయకు అనుకూలంగా నడిపించాను.  
 కాబట్టి అన్ని పంక్తులూ ఒకే రీతిగా ఉండవు. కొన్నింటిలో  
 Symbolism ఉపయోగించాను. ఏడు కొండల పేర్ల విష  
 యంతో అన్నింటికీ “అది” పదము ఉంతమున రావాలనే  
 ఉద్దేశంతో మొదటిదానికి “శ్రీకైలాది” అని పేరుంచాను.  
 మైగా శ్రీకైల మనుటలో చదువరులకు కైవక్షేత్రము  
 గుర్తుకి రావచ్చు.

జానపదుల్లో కూడా ఆ వృషభాదీశుని భక్తులున్నారు. వారిది మూఢ భక్తి. అటువంటి భక్తిని వ్యక్తం చేసే పదాలు కూడా కొన్ని రచించి ఈ సంపుటిలో చేర్చాను.

వది మందీ చదివి పాడుకుంటే నా కృషి ఫలించినట్లూ నా జన్మ చరితార్థ మైనట్లూ భావిస్తాను.

సాహితీ సమితి.  
విజయనగరం  
15-8-78

కొటికలపూడి కూర్మనాథం.

## కృ త జ్ఞ త

---

కోరినంతనే గ్రంథఫరిచయ వా క్యములు వ్రాసిన  
మ హోపాధ్యాయ శ్రీ జమ్మలమడక మాధవరాయశర్మగారికి

గ్రంథముద్రణకు ఆర్థికసహాయముచేసిన ఆంధ్రప్రదేశ్  
సాహిత్య అకాడమీ (హైదరాబాదు) వారికి

నన్ను అనేక విధముల ప్రోత్సహించిన నా శ్రేయోభి  
లాషులకు



సప్తగిరి వాసుడు



శ్రీనివాసుని దివ్య

చరణ

కమలములకు

ఈ

చిన్న కావ్య కమలము

భక్తి పురస్కరముగా

శ్రీరమణా ! శ్రితచరణా !

సురుచిరరూపా ! ఓ రమణా !

పదపదమున ఈ గీతులలో

పలుకర శేషాచరివాసా !

భావము నీవే !

భారము నీదే !

రచియించేది

రమణా ! నీవే !

చేసిన దీవె ! మోసిన దీవె !

నాశము చేయకు నా ఆశ !

సకలము నీ వవి నమ్మితిరా !

శకలము చేయకు నా బ్రతుకే !

# అనుక్రమణిక

## శ్రీ శైలా ద్వి

	పుట.
తెల తెల్లవారిది	... 3
మంగమ్మ	... 4
లేవయ్య	... 5
మేల్కొండవోయి	... 6
ఇంక వలదు	... 7
చాలించు	... 9
టోహారు	... 11
లెమ్ము మధుసూదనా!	... 13
ఎదురు చూస్తున్నాము	... 14
వేచి యున్నాము	... 15
లేచి చూడు	... 16

## శ్రీ షా ద్వి

చేకటాచలిము	... 19
నీ కొండ	... 20
గోవురం	... 21
అదిగో	... 22
తిరు వదనము	... 23
మురిసితి	... 24
స్వాకారాలు	... 25
మకుటం	... 26
పూలంగి సేవ	... 27
పవళింపు సేవ	... 28
శ్రీరాధిషేకం	... 29
కల్యాణోత్సవం	... 30
బ్రహ్మోత్సవము	... 31
ర మ్యవ్వి	... 33

	పుట.
వైభవము	... 34
గొప్పతనము	... 35
గిరుల గొప్ప	... 36

## గ రు డా ద్వి

ధమ్మలు	... 39
వృధా	... 40
మందు కాని మందు	... 41
నామ మహిమ	... 42
దుస్సాధము	... 43
లీల	... 44
వింత	... 45
హేతు వేది !	... 46
ఏల ?	... 47
అశాస్త్రము	... 48
చెడ్డ పనులు	... 49
ఒకటే మందు	... 50
విజము	... 51
అవలు ధహన్యం !	... 52
ఘోరము	... 53
నాటకము	... 54
జూదము	... 55
భయం — నయం	... 56
కథము	... 57
దిక్కులు	... 58
చోద్యము	... 59
అంధులు	... 60



	పుట.
మరువరు	... 61
కావాలి	... 62
ఉనికి	... 63

### వృ షా ద్రి

జాగ్రత	... 67
జాలరి	... 68
మార్పు	... 69
ఉద్బోధ	... 71
షూక్తి	... 72
దర్పణము	... 73
నర్వాంతర్యామి	... 74
నాడు — నేడు	... 76

### వృ ష భా ద్రి

అశక్తుడు	... 79
తీరని కోరిక	... 80
త్యేమ	... 81
ఎదురు చూపు	... 82
భటుమేల ?	... 83
నితనన ఏల	... 84
తెర లేల	... 85
ఉపనా ?	... 86
నమస్య	... 87
పథ భూతి	... 88
ఏమి చేయను ?	... 89
కల	... 90
కిం కర్తవ్యం ?	... 91
త్యజనం	... 92
ప్యాధేయత	... 93
అభ్యర్థన	... 94
మొర	... 96
నుడిగాలి	... 97

	పుట.
తెరదాప	... 98
నా చదువు	... 99
నెయ్యము	... 100
హృదయం	... 102
మతచు బెట్లు ?	... 103
దేహ	... 104
నిదురలో ఆశ	... 105
వేణుగానం	... 106
నిక్కపు దైవము	... 107
భూపాల	... 108
తీరిక లేదా ?	... 109
మనుజ జన్మ	... 110
బాగుండును	... 111
దారి ఏది ?	... 113
చిరు కోరిక	... 114
తీరని కోరిక	... 115
దానరి	... 117
అక్కర	... 118

### నా రా య ణా ద్రి

పరాకా ?	... 121
వేడుకోలు	... 122
శరణు	... 123
అశ్రయము	... 124
షదాంబుజము	... 125
అనల శరము	... 126
పదముగతి	... 127
నమస్సులు	... 128

### వేంకటాద్రి

నివేదన	... 131
మంగళము	... 132
శుభము	... 134

ಪ್ರತಿಭಾ ದೀಪ್ತಿ

## తెల తెల్లవారింది

తెల తెల్ల వారింది తిరుమలేశా !  
మేలుకో మ మ్మేలు వేంకటేశా !

అల్లదే ఉదయాద్రీ మేలుకొంది !  
మేలుకొని దినరాజు నేలుకొంది !  
చిరుగాలి చామరము వీచేనురా !  
సరికొత్త పూ లెన్నో విరిసేయిరా !

వేదాల నదె స్రష్ట విదిపించెరా !  
అదె నారదుడు మహతి మీచేనురా !  
అలమేలు వన్నీరు తెచ్చేనురా !  
ఆదిశేషుడు మున్నె లేచేనురా !

నదులన్ని క్రొన్నీట నడచేయిరా !  
అందిచ్చె గగనమ్ము కలరవములే !  
జగ మేలు ఓ సామి మేలుకోరా !  
వగ లొద్దు న నొకింత తిలకించరా !

## మంగమ్మ

మంగమ్మ లేవమ్మ !  
మాయమ్మ లేవమ్మ !  
శ్రీవేంకటేశ్వరుని  
ప్రియవత్ని లేవమ్మ !

మధుకైటభుని నీట్టె పరిమార్చిన  
మహనీయు డోయమ్మ నీ నాథుడు !  
ప్రాణేశు వజ్రాన వెంకొన్న దేవీ !  
పాలింపగా లెమ్ము ధివ్యస్వరూపిణి !

అరవిందలోచన ! వరకాయినీ !  
అశ్రీతజనులకు ప్రియదానశీల !  
అహో ! ప్రసన్నవదన ! చంద్రమండల !  
అపురూపమే మాకు నీ కూఢము !

అంతా సరస్వతీ శచీ వచ్చిరి —  
అలమేలు ! తిరికింప వేవేగ లే  
ఆ వెంట నీ నాథునే లేవవే !  
అందరికి అనందమే ఈయరే !

# లే వ య్య

లేవయ్య రఘుణ్యు !  
లేవోయి నిదుర —

కౌసల్య తనయా !  
కలికావతారా !  
కనువిప్ప వే మోయి  
కారుణ్యధామా !

లేవోయి గోవింద !  
లెమ్ము గరుడధ్వజ !  
లెమ్ము లక్ష్మీనాథ !  
లెమ్ము నారాయణా !

మల్లోకములకు శుభ  
ములు కూర్చ లేవోయి !  
త్రైలోక్యమంగళా  
చరణ ! లే లెమ్ము !

## మేల్కొంచ వోయి

ఓ స్వామి ! మేల్కొంచ వోయి !

నిను చూడ వేళాడి

విజ భక్తులే వచ్చె —

తొలి సంజ లేచింది !

తెలి వెలుగు వరచింది !

నిత్యకృత్యము లెన్నో

నీ కొరకు నించేయి !

శంభుడును, ఇంద్రుడును

షణ్ముఖాదులు వచ్చి

వినుతించు చున్నారు —

వివరేద ? దేవ !

వాచస్పతే నిలచి

పంచాంగమే చడివె

వరి దింక ఆ నుప్తి

వరదానశీలా !

## ఇంక వలదు

వల దింక నీ నిదుర  
వరదా ! దయుంచు !

నీ పాద పద్మాభి  
నే చేరి పూజింప —  
అకాశ గంగలో  
అరవిందములు తొని  
అత్రి మొద్దలైన ఋషు  
లంద రేతెంచేరు —  
శేషాద్రివాసా !  
శయనింప కింక —

గజరాజు, మృగరాజు.  
గరుడు దుచ్చెఃశ్రవము,  
ఆదశేషుడు వచ్చె —  
అధినాథు ధాటిలో  
మహిమాధి కారాలు  
మా కీయ మని వేడ —  
లోకేశ ! లే వోయి !  
చీకాకు పడ కోయి !

బ్రహ్మ. సనందనుడు,  
భర్గుండునూ కూడి.  
పుష్కరిణిలో మునిగి,  
పూలు కొని వచ్చారు —  
దేవళపు ముంగిటను  
దేవాది దేవా ! —  
వేచియున్నా రదే  
వేంకటేశా లెమ్మ !



## చాలించు

చాలించు మో స్వామి !

చాలించు నిరుర !

నారాయణాద్రీశ !

నారదుడు మైశురచి

మ నిగోట మహాతనే

ముద్దుగా మీటుచూ

సొంపైన నీ చరిత

మింపుగా పాడగా

భాషామతల్లికే

భరతనాట్యము తోచె —

దేవగణమే నిలచె

దేవళపు వాకిటను

వేదవేద్యా యనుచు

వేనోళ్ళ విషతింప —

వివలేద ఓ దేవ ఆ గీతులు !

కననిమ్మ నీ ప్రభల పది రీతులు !

ఆలయమ్మన చేరి  
 అనందేవుని తోడ  
 అష్ట దిక్పాలకులు  
 అంజలి ఘటించేరు  
 అపురూపమగు రూపు  
 ఆశతో తిరికింప —  
 అనిదుర చాలించు !  
 ఆదరణ చూపించు !

## జో హారు

జోహారు లేవోయి పురుషోత్తమా !  
జోషమ్ములో మళచి నిదురొద్దుతా !

కొలదిగా వికసించు  
కొనేటి కమలాలు,  
నారికేళము, పోక,  
నానావిధము లైన  
తరులపై గంధాలు  
తలపైన మోయుచూ,  
మలయావిలము వీచె  
మహనీయ ! లేలెమ్మ !

శతపత్రవద్దాల  
శయనించు భృంగాళి  
కుసుమాల శోభనే  
కులుకుతో కొల్లగొని

ఝంకార మను భేరి మ్రోగించెరా !

జగతిలో చైతన్యమే లేచెరా !

మంచి వంజరహండు

మనలు చిరుకలు లేచి

పాత్రానిశిష్టమగు

పాయసము ఫలములును

కుడిచి కులికెను - తెమ్ము లోకేశా !

కూనె మేల్కొలుపులే నీ కోయి !

## తె మ్ము మ ధు సూ ద నా!

మధుసూదన మేఘకొమ్ము !  
మానేవల నందుకొమ్ము !

వరిసరాల సరసులలో  
పద్మము లే నవ్వె — నాని  
ఉదరములను నిదుర లేచి  
మధురోహల నళికములే  
మకరందము చింతించెను  
మరపురాని గీతులలో —

ఎంచి ఎంచి మంచి మంచి  
వీలకలును లవంగములు  
పచ్చకర్పూరములే  
పదిలముగా కలిపిన ఆ  
కాశ గంగ కలశలములతో  
కాచియుంటి రోయి దేవ !

కొత్తగ విరిసిన పూవులు  
కోసి తెచ్చినారురా !  
సాంద్రముగా చందనమే  
స్వామి సిద్ధ మాయెరా !  
పాదతీర్థమును కోరిన  
పామరులము వేచినాము !

ఎదురు చూస్తున్నాము

నిదుర మేల్కొన వోయి దేవా !

ఎదురు చూస్తున్నాము లేరా !

గొల్లభామలు వాడ వాడల  
చల్ల చిలికే కడవలను - ఆ  
ధ్వని ధ్వనించే దిక్కు అన్నియు  
ధాటితో కలహించుచున్నవి !

లేగదూడలు పాలకొరకై  
ఛంగు ఛంగున గెంతెరా !  
ఆవు అన్నియు ప్రేమ చూపుచు  
ఆరిచెరా అంభా యని -

కుక్కుటూలే వేగలేచి  
కొక్కురో యని కూసెరా !  
కష్టజీవులు పొలము పనికై  
ఏటే గట్టున సాగెరా !

## వే చియు న్నా ము

వేలాదిగ వేచినాము  
వేంకటేశ ! మేల్కొనరా !

సప్తగిరులవై వెలసిన  
సన్నుత ! ఓ సనాతనా !  
సంసారాంబుధి దాటగ  
సాధన మగు నావ వీవె !

శతమన్నధ సుందరా !  
శాశ్వత ! మగుడాకరా !  
నీ దీవెనకై నిలచితి  
మో దేవా ! లేవగదే !

మోక్షకాములైన కూడ  
మోహింతుము స్వర్ణాగ్రం —  
కోటి జన్మలకు నైనను  
కోరుదు మది తిలకించుట —

## లే చి చూ డు

ఓ స్వామీ లేచి మమ్ము చూడరా !  
ఊడిగాలు పొంది మమ్ము కావరా !  
నిరసన భరియించలేని దీనులం !  
పరమాత్మా ! పరితపించువారలం !

పాదధూళి వెలు గిచ్చే శిరసులు !  
పరమపథపు సుఖము కోరు మనసులు !  
కల్పాగమకాల భీతహృదయులు !  
కాలహరణమే వల దను జీవులు !

పాప పంజరములోపలి నతులం !  
పరమాత్మా ! శరణు కో రఞ్ఘ్యులం !  
ఓ అభీష్టవరదా ! ఓ సతీసమేతా !  
ఓయీ ! జగదేకదయాసముద్రా ! ప్రభూ !

శ్రీమంతా ! అనంతా ! శ్రీగిరిశ్వరా !  
శ్రీపతి ! మా గతి నీ పదయుగళమే సుమీ !  
గరుడాదుః సేవలలో మునిగిపోకురా !  
కనరా ఓ లీలామానుషరూప ! దేవా !



ಶಿವ ದಿ



## వేంకటాచలము

ఇదే వేంకటాచలం !  
ఇదే సురపురం !  
మన నేలే శ్రీవరదుని  
మహా ఇంద్రప్రస్థ మిదే —

ఇది సువర్ణ గోపురం !  
ఇది పుష్కరిణీ జలం !  
ప్రాకారములందు నిలచు  
సాకారస్వా మతడే !

నవరత్న కిరీట మదే !  
నాక మిచ్చు నామ మదే !  
కమలాక్షుని నగుమో మదే !  
కరుణ చిందు చూపు లవే !

కరి గాచిన చక్ర మదే !  
కమనీయపు శంఖమదే !  
దేవులు ఎడమై నరుగో !  
దేవుని పీఠాంబర మదే !

సుప్రసూన మాల లవే !  
సురుచిర రూప మ్నదే !  
అభయహస్త మదే ! శ్రీర్గ  
మదే ! పాదయుగళ మదే !

## నీ కొండ

నీ కొండే సురలోకమే !

— బౌనౌను

నీ వుండే వైకుంఠమే !

నిత్యసేవల పూరి

నిరతమ్ము పిరజిల్లు !

నీకంటిలో జూచు

కరుణామృతపు జిల్లు ! —

సందర్శనము బాపు పాపం !

— మా కింక

సంక్తిరసమె కైవల్యం !

ప్రతి నోట నీ నామమే !

ప్రతి చేత నీ రూపమే !

ఎట గన్ననూ భక్తులే !

ఎచు చైననూ ముక్తికే !

ఏమందు నీ శోభలు !

— నీ కిషె

వా వందన శతమ్ములు !

## గో పు రం

అల్లదిగొ కనుపించె నదె గోపురు !  
ఆనంద డోలల వా అంతరం !  
ఆకాశ సీమల నా గోపురం !  
లోకాన కాంతికి అదె కాపురం !

బహుశిల్ప సంపద !  
ఐంగారు తళతళ !  
గాలిలో పాడింది  
ఘనరాగమాల !

మా బాధలను తీర్చు  
నీ బంటుగా తోచు !  
ప్రకారముల వైన  
ఆకలంకముగ నిల్చె !

అగుడికి శిఖరాల ?  
ఆకాశ వీడలా ?  
నింగి నీలిని తేలు నిగనిగల సొగసుల  
రంగారు శతవ్రత కమలమ్మదా ?

అదిగో !

అదిగో మ్రోగెను జేగంట !  
అధ్వని సాగెను విను వెంట !  
అహ ! స్వామికి మెలకువలు !  
అవె నా మదిలో వేడుకలు !

అదిగో దీపము వెలిగింది !  
అది గుడినే వెలిగించింది !  
అహ ! స్వామికి కళకళలు !  
అవె నా మదిలో దీపికలు !

అభిషేకమునే చేసేరు !  
అంజట పూవులు చల్లేరు !  
అహ ! స్వామియై పూ లాయె !  
అవె నా మదిలో మెదిలేయి !

కర్పూరహంతు లిచ్చేరు !  
కలియుగేటనే చూపేరు !  
కన్నులస్వామికి తళతళలు !  
కలలో నా కవె కిరికిరిలు !

## తిరువదనము

శశిరేఖ తిలకింప ఆవందమే !  
శశిరేఖ లెన్నో నీ వదనమ్మలొ !

నిరతమ్ము చూపురు నీ మందహాసం !  
స్వర్లోక హాసాల మార్కాంతరం !  
నీ చూపులే చల్లు చల్లందనం !  
నీ వాకిటను చింతకే అంతము !

నీ పాదపద్మాల నీడతోనె  
నిలచేయి నే కోరు నిధులెన్నియో !  
కరమందు కల దోయి నా కభయము !  
వరచింతకే పథము తిరు నామము !

నీ కొండ వినుప్రోలు పోపానమే !  
నీ ఆనలో కదలు భువనమ్మలే !  
నీ రూపు వర్ణింప నే నెంతరా !  
నా రక్షకుడ ! పాథ్య మె వ్వారికి ?

## ము రి సి తి

మణిమయ మకుటము  
మనసార చూచి  
నూనన ప్రాదమున  
మలాళ మైతిని !

కాసుల పేరును  
కనులార చూచి —  
వన వీధులలో  
వకుళము నైతిని !

విరిసరులన్నిటి  
నరసే నయ్యో !  
ఏ లీ బ్రతు కిక ?  
ఫల మే దంటితి !

ఎరపై సతులను  
ఆదె తిరికించితి —  
పావపు మూ టీ  
చెడు బ్రతు కంటిని ।

తిరునామమునే  
తిన్నగ నరసితి  
తీరే లే నొక  
తిత్తిని అంటిని !



ప్రాకారాలు

783  
KUR

కనరండి ఆ మూడు ప్రాకారముల్ !

కాచేటి వరదుని వైభోగముల్ !

లోకేశునే తలచి

లోలోకి పగంగ

వసుధ నలయము వైచి

వై కుంత మనిపించు —

లోభాది దుర్గుణము

లోక్మోక్క టి హరించి

మనలోన పరచింత

మంచులా తేలించు —

ఏడు జన్మల నైన

ఏకమై కూడిన

పాపాలనే ఇట్టె

పారదోలెడి మందు —

## మ కు టం

మణి మకుటం !

మణి మకుటం !

మై మరపించుట,

ఏ మవటం ?

కౌస్తుభమణిలో తళతళలా ?

ఇంద్రనీలములి మిరిమిరిలా ?

ఇలిలో మా కానంద నందనం !

ఇదె మము కాచే గోవర్ధనం !

కెంపులు వరి దను అపచారం !

నీలము హరించు మా లోభం !

మాణిక్యము కొను మాత్సర్యం !

వచ్చులు చూపును పరమార్థం !

రన్నము వరి దను నీ కోరిధం !

గోమేధిక మార్పును కామం !

వైడూర్యము కొను మా మోహం !

వజ్రము చూపును వైకుంఠం !

## పూ లం గి సే వ

తిరికించ రండి !  
పూ లం గి సే వ !  
ॐ వేంకటేశుని  
శో భే మ నందు !

మన నైన మల్లె  
మకుట మృదే !  
అరు దైన రోజూ  
హార మృదే !

సరి లేని సంవం  
సరులె కంఠాన !  
కనకాంబరము లెన్నో  
కరమ లను కొలువ !

వాడాంబరము లెన్నో  
వక్షాన యాగ !  
చేరుంతులే చేరి  
చరణాలు కొలువ !

వేలాది విరు లెన్నో  
నిలు వెల్ల నిలువ  
కను విందులే కదా  
కలిలందు కూడ !

## ప వ తి ం పు సే వ

ఊగరా ఉయ్యాల లూగరా !

— శయసించి

ఊగరా ఉయ్యాల లూగరా !

బంగారు రంగారు ఉయ్యాలరా !

సంపంగి రోజూలు పరు పాయెరా !

చేమంతి పూబంతి దిం డాయెరా !

పట్టుకాలువ పైన పరచేరురా !

మేళాలు తాళాలు మోగేనురా !

మెప్పించు గీతాలు పాడేనురా !

పటిమంది దరిసించి మురిసేరురా !

పాపాల మలినాలు కడిగేరుతా !

దివినుండి జేజేలు తిలకింపగా !

దీపాలు ఎన్నెన్నో వెలిగేనుతా !

జేగంట లెన్నెన్నో తవళించెతా !

జగమేలు జేంకన్న పవళించరా !

## క్షీరాభిషేకం

గిరివాస ! చూసేను  
క్షీరాభిషేకం ! — శేష  
గిరివాస చూసేను  
క్షీరాభిషేకం ! —  
కలకాల మటు అుండి  
కన జన్మ ధన్యం !  
పసిడి పాత్రలోని  
పాలు నీపై ఒలుక.  
క్షీరసాగరశయన —  
చేరు నీకే చెల్లు !  
నిను కడుగు క్షీరమ్ము  
కని నంతనే తోచె —  
పాపాలు నాలోన  
ప్రక్షాళితము లాయె !  
గోవు లా పా లీయ  
గోవింద ! తప సేమి  
ఒనరించె ? కరుణించు  
నే కూడ తరియింతు !

## క ల్యా బో త్స వం

కనకండి ఆ స్వామి  
కల్యాణ వేడుకలు !  
కోటి జన్మల కై న  
కోరి కన నౌ నండి —

శట్టు బట్టల స్వామి —  
వ్రక్క నుం దలమేలు —  
వీనులకు విం దౌను  
వింత వాద్యా లెన్నో !

కల్యాణ తిలకమ్మ !  
కమనీయ రూపమ్మ ! —  
వరుడ గా వేంక టే  
శ్వసుడు కనిపించె నదె !

వరు డతడొ !  
స్మరు డతడొ !  
వైకుంఠమును వీడి  
వచ్చె ననిపించును !

# బృహస్పతి వ ము

భక్తులార చూడ రండి  
బ్రహ్మోత్సవ సంరంభం !

చతుర్ముఖుడు దళదినములు  
జరిపించిన, తను మురిసిన,  
మూడేండ్లకు ఒక్కసారి  
ముచ్చలైన పండ గిడే !

శేష హంస కల్పవృక్ష  
సింహ గజాది ద్వాదశ  
వాహనముల ఊరేగే  
వరదుని మనసార కొలువ —

మత్తైపు పందిరి క్రిందను  
ముద్దు లొలుకు శ్రీవతినే —  
మణి దీపమూతొ వెలిగే  
మంటపమున మలయప్పని —

గతుడోత్సవమును కాంచిన  
గతులు మారిపోవు నండి !

ధ్వజారోహణము స్వర్గ  
ద్వారము తెరిపించు నండి !

దంతపు పల్లకి నాతని  
ధగధగ యను మోహినిగా,  
అనభృతోత్సవము నరయ,  
అన్య చింత లంత మౌను !

దీపతోరణముల నిండు  
దేవళ మొక మకుట మౌను !  
భక్తి గీతములు సదస్సు  
ముక్తి మార్గదాయకం !





## ర మ్మన్నవి

ర మ్మన్నవి ! ర మ్మన్నవి !  
రమణా ! నీ పైన పూలు —  
కనులు చేసి తను వంతా  
కను మన్నవి ! కను మన్నవి !

పొన్నకు నీ పాదము లట !  
పొగడకు నీ కరము లట !  
కమలమనకు కన్ను లట !  
విమలతేజ ! విశ్వరూప !

శరీరమునకే శిర మట !  
చేమంతికి వక్షస్సుట !  
మల్లెకు నీ కంఠ మ్మట !  
మహావ్రభౌ ! మధుసూదన !

తొలి సంజను కనులు విప్పి  
పురికింతుము స్వామి పైన —  
మా బ్రతుకులు దిన మైనా  
నా జన్మలు ధన్య మ్మని —

## వై భ వ ము

ఏమి వై భవ మోయి !  
ఏడు కొండల వాడ !  
వర జన్మమున చూడ  
నడచి వచ్చును ముక్తి !

కొత్త మల్లెల మాల  
కోరి ఎద నూగింది !  
కొత్త రోజు లెన్నో  
మత్తిలై కంఠాన —

జాటిపూసరు లెన్నో  
జఘనాన నిలచేయి !  
సంపదగి పూ లెన్నో  
సందడించెను తలను !

చేమంతులే కరము  
చేరి కొలిచెనురా !  
వాడాంబరము లెన్నో  
వరుస తీరెను పైన —

## గొప్ప తనము

అప్పు ఏ మందు నీ  
గొప్పతనము !  
చెప్పు మాటలు కావు  
ఒప్పుగా కనుగొంటి !

ధన ధాన్యముల నెన్నో కురిపి తురే !  
ఘన మైన దీపాలు వెలిగింతురే !

నీ కిచ్చి కేశములు కై మోడ్తురే !  
నీ వాకిటను దొర్లి నిను పిలుతురే !

కల్యాణములు నీకు చేయింతురే !  
కన కాభిషేకములు జరిపింతురే !

తప్పులను కాచేటి వరదుడవు నీ వంట !  
నిప్పులా పాపాలు నీ ముందు నని యంట !

న రు డా ద్రి

# ధన్యులు !

ఏ పూజలు చేసినారో ? ధన్యులు !

— వారంకా

నీ పూజలు చేసినారు ధన్యులు !

గోడలు కట్టిన వారలు ధన్యులు ! ధన్యులు !  
గుడి కట్టిపె శిల్పు లంత ధన్యులు ! ధన్యులు !  
ప్రాకారాల్ కట్టించిన ధన్యుడు ! ధన్యుడు !  
ఆ సాళువ నరసింహుడు ధన్యుడు ! ధన్యుడు !

పాండ్య చోళ పల్లవ బళ్ళాలే కద ధన్యులు !  
భిళిరా ! దానా లిచ్చిన వారలుగా ధన్యులు !  
రమణా ! నీ పూజ రీతి చూపి నతడు ధన్యుడు !  
రామానుజుడే అహహా ! ధన్యుడు ! ధన్యుడు !

నీ మండపమును కట్టిన వారలే ధన్యులు !  
నీ బలిపీఠము కట్టిన వారలే ధన్యులు !  
ఎత్తివారు ధ్వజస్తంభమే — వారలు ధన్యులు !  
ఏకంగా బంగారము పట్టించిరి ధన్యులు !

# వృధా !

వృధా ! వృధా ! అది వృధా ! వృధా !  
ఏమి చేసినా, ఏమి తలచినా  
సర్వము గరుడాదీర్చికునకే యను  
భావము నీలో నిదురిస్తే —

దానధర్మములు చేసేవు —  
ధర్మకర్త నని అంటావా ?  
నిన్నందరు మెచ్చా అంటూ  
నీ పేరే చాటించావా ?

యజ్ఞయాగములు చేస్తావు !  
యజమానిని నే నంటావా !  
ఎల్లరి నాహ్వనిస్తావు !  
ఏదో జరిపించేస్తావా ?

వేదాధ్యయనం చేస్తావు  
వేద వేద్యునే మరచావా ?  
పురాణ పఠనం చేయిస్తూ  
పునీతులయ్యా నంటావా ?

అర్చనలే చేయిస్తావు !  
హారతులే ఇప్పిస్తావు !  
ఐదులు వందలు చదివిస్తూ  
వందలు వేలూ కోరేవు !

## మండు కాని మండు

మండు అన్నిట మండు  
మహా మంచి మండు దండి !  
మరి కొంచు మనిపించు  
మనసు పెంచెడి మండు !

పంచదారయుగాని  
పనస తొనలే గాని  
పనికిరా వనిపించు  
బహు తీపి మందిదే —

అడవిలో వెదకినను  
అబ్బి నైవను కాని —  
గిరులపై దిరిగినను  
కిట్టనిది ఈ మండు —

జడపదార్థము నైన  
చలియింప చేయు పేట —  
గోవింద నామమే  
గొప్ప దగు మండు దండి —

## నా మ మ హి మ

వేంకటేశ్వరుని నామము  
లో కలి దండి —  
నే రెక్కడ లేని మహిమ  
వెదుక కండి !

చిత్తమునకు మత్తు నీయు  
చింతనామృత మ్మదే !

కాంతిని కాపాడు నండి ఆ నామమే !  
భాగ్ని తొలగజేయు నండి ఆ నామమే !  
జాల మేల ? రండి రండి ఓ నరులారా !  
జపించండి గోవిం దని పామరులారా !

వింత నుభము నిచ్చు నండి ఆ నామమే !  
వంత లన్ని తీర్చు నండి ఆ నామమే !  
జాలమేల ? రండి రండి ఓ నరులారా !  
జపించండి గోవిం దని పామరులారా !

పాప నాశనమ్ము చేయు నా నామమే !  
పండించును మన ఆశలు ఆ నామమే !  
చాలు జాల మింక రండి ఓ జనులారా !  
జపించండి గోవిం దని ఓ నరులారా !



## దు స్సా ధ ము

దరిశనమునకై

తిరుపతి వచ్చితి —

వెనుదిరుగుట ఎటులో ?

వేదవేద్యుడౌ రమణా !

దారా సుతులను మమత లింకెరా !

ఔరా ! నీ వే మందువురా ?

అందువురా —

ధనధాన్యము లను బాధే సమనెను

దనుజవైరి ! నీ మహిమే గా ?

మహిమే గా —

నీ నా భేదము ఇంకి పోయెనే !

నీ రూపములో శక్తి యదా ?

శక్తి యదా ?

తెరచెను పాపపు పంజర ద్వారం !

అరతెను మానస పికము “పరం !

పరం ! పరం !”

లీ ల

ఏ మిది నీ లీల ? రమణ !

ఎందుకు ఈ ఆట ?—

అసలు లోక మెయ్యదో ?

అంతయు మాయే కదా ?

ఏల నిచటి తొచ్చేమో ?

ఏ మౌనో కదా కడకు ?

ఒకనాటను కనులు తెరచి

ప్రక్క వమ్మనే చూస్తాం !

నీకు దూర మౌతామే :

లోకంలో ఒక రాతాం !

ని న్నెరిగే సరి కయ్యో !

ఎన్ని పాపములు చేస్తాం !

ప్రాకలాట జీవితాన

పారద్రోలు నెచ్చటకో !

వింత

లోకమే వింత !

— దాని

పోకడే వింత !

స్వంత కాంతపై కొంత

ఇతర ఇంతిపై నెంతో

కోరిక లూరే జనులు !

తీరిక ఎరుగని వనులు !

కలిమి ఎంతయో ఉన్నా

కావా లంటారు కదా !

పేదల మాటంటే అసలు

పెదవిని పుట్టదు దేవా !

వగలను తీర్చుట కేవేవో

వనులను తరిపెట్టెదరే !

ఉమ అను మాటయే లేదే !

శమనము అస లెరుగరుగా !

---

గ ర దా ది

## హే తు వేది !

పడతికే పెట్టేవ  
పదివేల అర్హతలు  
పురుషు నాకర్పించ ?  
గిరి నున్న రమణా !

జవరాండ్ర జడలలో  
జాజా లేలను ? స్వామి !  
నీ పాదముల కిచ్చు  
నిజ మైన శోభ కద ?

మహిళ వాల్చూపులో  
మహి మ దేలను ? స్వామి !  
నీ చూపులో కలదు  
నిజ మైన ముక్తి !

పురుషు నోడించేటి  
సరసాంగి అబ లాను —  
వరమార్దము ను పెంచు  
వరమేళ నీ ముండు.

విల !

ఆడ కాపుర మేల  
ఆ యేడు గిరులవై ?  
చేరి చూతా మంటె  
తీరు తెన్నులు లేవు —

సడి లేని చీకటులు  
సవ్యాలు చేస్తుంటె  
గోవింద యనుచు నీ  
గోపురము చేరాలి ?

రాకాసి వలె ఒంగు  
ఆకాశ మా డుంటె  
గుండె దడదడ మంటు  
గుడిచేరి చూడాలి ?

లోకాన పాపాలు  
కాకోలి శిష మైతె  
కొండపై కాక నీ  
వేడ నుటా వనా ?

## అ శా శ్వ త ము

పట్టుకు పోతారా ? స్వామీ !

కట్టుకు పోతారా ?

మూడు జాములై

మిష్టి బ్రతుకులో —

బహు తార్జ్యలతో కులికే దొకడు

భవబంధాలను పెంచే దొకడు —

వీరు వారు వెంటను వస్తారా ?

వేంకటాద్రిపై వెలసిన దేవా !

మేడలు కట్టే దొక డై తే

ఓడలు నడిపే దొక డై తే

మేడలు ఓడలు వెనుకొస్తాయా ?

ఆడను కొలు వగు ఓ రమణా !

ధనధాన్యములు చేర్చే దొకడు

మనదను మమతలు పెంచే దొకడు

వెనుకొస్తాయా ఆ లోకానికి ?

వేంకటాద్రిపై నిలచిన దేవా !

## చెడ్డ పనులు

చెడ్డపనులు మానం డోయి !

చేతులెత్తి మొక్కిం డోయి !

భగవాహనుడు మవ

జగ మేలు రమణకు —

నోరార గోవింద

టార నీ వనరా !

చే యెత్తి మొక్కితే

చెదరు నీ పాపాలు !

వరుస జన్మలలోన

వరము ఏ ముందిరా ?

వేంకటేశుని గనుట

వేరు జన్మిక లేమి —

పంటలకు కర వాను !

పాపలకు కర వాను !

గరుడాచలేశ్వరుని

కరుణకా కర వాను !

---

గ రు డా ది

## ఒక టీ మండు

మండు ఒకటే నండి రండి !

మండు ఒక టండి !

మునుల కై నను సురల కై నను  
జనుల కై నను వేంకటేశుడె —

అన్న బాధ కఙ్గీర బాధకు  
అన్ని బాధలు తెచ్చు మనసుకి —

గూడు లేమికి మూలు వారికి  
గుడ్డ లేమిని నిలచు వారికి —

అన్యతమునకును జీవహింసకు  
అన్యవాంఛలు పెంచు బాధకు —



## నిజము

ఏలరా ? వెనుకాడ నేలరా ?

— ఓ స్వామి !

ఏలరా ? వెనుకాడ నేలరా ?

నే నెరిగిన నిజ మి దని

నేరుగ నా నోట దెలువ —

నీ రూపం కనజాలని కను లేలరా ?

నీ సుమవరిమళ ముండ్లని న్నాసి కేలరా ?

నీ పూజలు చేయలేని కే ధైలరా ?

నీ భజనలు వినజాలని వీరు లేలరా ?

నీ ప్రసాదమే కుడువని న్నో రేలరా ?

నీ నామస్మరణ లేని నాలు కేలరా ?

నీ తొండకు న్నడ్లువ లేవి పద మేలరా ?

నీ ప్రాసే నియతేని మన నేలరా ?

విన్నే నమ్మి విజ్ఞప్తుల మ్మని కేలరా ?

# అ స లు ర హ స్యం !

తెలిసిందిలే దేవ !

తెలిసిందిలే —

నీ తీరులో దాగు

అంతర్య మంత —

ఏ మైన నీ పెదవులే విప్పవు !

ఏక దీక్షగ మేము కొలవా లని

కొంచా లని —

చడ్డికాసులపేరు వేసేవులే !

చడ్డిగ పుణ్యాలె పెంచా లని

పెంచా లని —

ఎదపైన సతులనే నిలిపేవులే !

ఎదలోన భక్తైపుడు ఉండా లని

ఉండాలని —

ఒక చేత చరణాలె చూపేవులే !

మా కవియె తరియించు పథమే నని

పథమే నని —

వాచు హస్తము కాస్త దించేవులే !

పాపాత్ములను ఉద్ధరించా లని

బా నందుకే —

## ఘోరము !

ఏమి తెల్పుదు నోయి వృషభాద్రివాసా !

ఏదియును తోచదే వృషకైలవాసా !

అవినీతి అందల మ్రొక్కి కులికెనురా !

ఆ వెనుక నడచు టాయెను నీతి బ్రతుకు !

ఈ యుగపు మహిమదా ?

ఇది నీదు లీలా ?

తల్లిదండ్రులు లేరు

తనవారు లేరు —

తగినంత ధన మంటె

తరలిపోతారు !

ఇది నీదు లీలా ?

ఈ యుగపు మహిమా ?

అన్యత మ్మంచేను

అసలు జంకే లేదు

అయ్య ! రోజంతయును

అదే జీవన మ్మాయె !

ఈ యుగపు మహిమా ?

ఇది నీదు లీలా ?

## నాటకము

నాటకాల వారములు  
నాటకాల వారు —  
నటియించుటె జీవన మట  
నడచి వచ్చినారు !

దేశ దేశములు తిరుగుచు  
వేష మేసి రంట —  
పాఠితోషికాలు పొంది  
పయనమాయె నంట !

రకరకాల దుస్తులతో  
ముఖ కవళిక మార్చి  
మై మరువగ నను తణము  
మాయ చేసి రంట !

నేటికి తెలిసెను భళిరె !  
నాటెను నా మదిలో —  
వేంకటేశ్వరుని నాటక  
మే కద నా మనకని !

## జూ ద ము !

జూద మాడినారా — డబ్బులు

జూద మాడినారా !

ధనము పోయి నే బిచ్చ మెత్తుకొను

దాసరి నైతినిరా ! పేంకన్న

దాసరి నైతినిరా !

పరువు పోయె నని

పరితపించితిని —

బిరువు బ్రతుకు యని

తాధ పడితినే —

లేమి తోడనే కుమిలతిని !

ఏమి గతమొ యని కందితిని !

ఆందర జూదరులే అంటా

మందమతుల అయినా రంటా

అనుక్షణం అది వీడరుగా —

అను కొని నే మే లనుకొన్నా !

అజ్ఞానపు పాచికలను వేసి

అభిమత మ్మను వేదికపైన

కాలము నే కా సాడేరు !

కామాదులకే ఓడేరు !

## భయం - నయం

భయం ! భయం ! అది  
నయం ! నయం ! ఇది —  
భయం ! భయం !  
నయం ! నయం !

కాకుల బోలెడు లోకుల జేరి  
ఖునిగ మసలుట భయం ! భయం !  
కాంత సన్నిధిని కాలము గడపుచు  
కన్న మూయుటే నయం ! నయం !

గరువముతో బలవంతుడ నే నని  
పరులను కొట్టుట భయం ! భయం !  
త్రాగి వడుంటూ సకలము మరచుట  
తపస్సు వంటిది నయం ! నయం !

మూర్ఖునిగా పరులను దూషించుట  
ముప్పు కదా అది భయం ! భయం !  
మతి చెరి ఉండుట అండము రీతిగ  
మహిమో నెంతయో నయం ! నయం !

పాపము చూస్తూ శక్తి లేమిచే  
ఆప కుండు టది భయం ! భయం !  
కొలువగ దిక్కుని వరదుని పడములు  
ఁగొండ చేరుటే నయం ! నయం !

## క ర ము

ఆ కరముతో మాకు  
అభయమ్ము నీయర !  
అదె జన్మ జన్మల  
లభిల పావము వాపు —

కనికారము ను తెచ్చు నా కరమెగా !  
కనకంపు తళు కిచ్చు నా కరమెగా !  
ఆకారమున చిన్న దై యున్ననూ  
రాకాసివలె మారి జడిపించునే —

చక్కమ్ము పట్టేను ఆ కరమెగా !  
చలియించు జగమేలు నా కరమెగా !  
శివధనువు పట్టింది ఆ కరమెగా !  
శిశుపాలు దుగ్గించింది ఆ కరమెగా !

ముంశి మోవిని చేర్చె నా కరమెగా !  
మునివేళ్ళ మోగించె నా కరమెగా !  
గండ్రగొడ్డలి బట్టె నా కరమెగా !  
కావాడి రక్షించు నా కరమెగా !

## ది క్కు లు

ఎవ రన్నారో కదా —

దిక్కులు పది కాదురా —

ఏదో అజ్ఞానములో

చుక్కలు లెక్కిస్తూ !

దిక్కుక టని నే నంటా

దిక్కు నీవే స్వామి !

మొక్కిన నీకే మ్రోక్కులు !

నిక్కపు మనసును విప్పితి !

అక్కర మాటలు కావుర !

అల్పన కది తెల్లనులే !

పాలమ చూసిన పావడు

నేలకు వినరును గిరికను —

వెన్నగ తన మన సున్నది

వెన్ను దొకడె యని నమ్మితి !

పలుగాకుల పలుకులకేం ?

పించిన పలికే ప్లామివి !

మనసున మా కోర్కె దీర్చి

మము కాచే రక్షుడవే !



## చో ద్య ము

ఏ మిది నీ మహిమ ?

ఏలిక ఇది నీజమ ?

కలియుగాంత మందునా ?

బో యుగాది అందునా ?

మింగ మెతుకు లేని వాని

మీసములకు వల్లత్తరు !

మితిమీరిన నాగరికత

మిన్నవైపు దృష్టి నిలిపె !

ఇది యుగధర్మ మ్మనా ?

ఇది మా కర్మ మ్మనా ?

పాపమును చేసి చేసి

పద కాళీ కందురే —

పాప మేల ? పతన మేల ?

పరమ పదము కాంచరే —

ఇది నీ మర్మ మ్మనా ?

ఇది మా కర్మ మ్మనా ?

అపకారము చేయు గుంటె

ఉపకార మ్మని నమ్మెద —

పాపములే దాప మిచ్చు

పరమ కిరాతకులు హెచ్చె —

అయ్యా ! జగ మంతమా ?

అంతా వింతానుగా !

## అంధులు

అంధుల మనుచూ

కోంద రెండుకో

ఈ ధర నేడుస్తా రయ్యా !

లోకపు పాపము చూడని వారు

లోకపు చీకటిలో పడు చేల ?

కనులు విప్పి తిలకించుటచేతనే

కాపా లనియెడు కోరిక పెరుగును !

ఎందరో కామాంధులు కలరే !

ఎందరో కోరిధాంధులు కలరే !

ఎందరో లోకాంధులు కలరే !

- ఎందరో మోహాంధులు ఉన్నా —

సకలము నీ తని తెలియని వారికి

సర్వేశ్వరు డని ఎరుగని వారికి

జన్మయై స్థిర మని అనుకొను వారికి

జ్ఞానవేత్రమే మృగ్యము కాగా —

## మ రు వ రు

మానవు లంతా మరువరుగా  
మరల మరల నిను తలవరుగా !  
మరణాంతరమున మరి యే మౌనని  
మదిలో చింతలు పెట్టరుగా !

మరువరు ఆహారము లన్నీ !  
మరువరు పానీయము లన్నీ !  
మరువరు దుర్గుణముల నన్నీ !  
మరువరు భవబంధములన్నీ —

మరువరు అజ్ఞానము నంత !  
మరువరుగా పాపపు చింత !  
మరువరు ఇంద్రియ భోగములే !  
మరువరు కపటపు వర్తనలే !

తలవరు వంతల వర కంతా  
తలవరు పున్నెపు యోచనలే !  
తలవరు ఉపకారపు చింత !  
తలవరు దేవా ! నిన్నంతా —

## కావాలి

కావాలి ! అది కావాలి !

కలకాలం అది కావాలి !

అకలి కన్నం కావాలి !

దప్పికి తీర్థం కావాలి !

విటులకు కాంతలె కావాలి !

విరహిణులకు ప్రేమయడే కావాలి !

పాపకు తల్లీ కావాలి !

భక్తునికే నమ్ర కావాలి !

కావాలి ! అవి కావాలి !

కలకాలం అవి కావాలి !

ఉ ని కి

ఎక్క డున్న దెక్క డున్నది ?

— ఈ జగతిని

ఎక్క డున్న దెక్క డున్నది ?

నాలుకపై అన్యతమే  
నాట్య మాడు చున్నది !  
నయనద్వయ మందాళకు  
అరుచి చాపు చున్నది —

మాటలలో అన్యతమే,  
మంచి చూపు చున్నది !  
చర్మముపై స్పర్శ సుఖం  
చెరలాడుచు ఉన్నది —

మదిలోపల కామూదులు  
కదను తొక్కు చున్నవి !  
షతిలోపల అజ్ఞానం  
మరులు కొలుపు చున్నవి !

పంచేద్రీయముల నన్నిటి  
పాప మంటి యున్నది !  
పుణ్యము నీ పాదములకు  
పూజ చేయు చున్నది !

ప పా ది

## జా గ్ర త

ఏ వనము లోనుండి ఇచ్చోటి కొచ్చావు ?

ఏలనో మరచావు చిలుకా !

ఏనాటి కైన ఆ వనము నీదని ఎరిగి

ఎగిరి పో వేలినే ? చిలుకా !

అ స్త్రీకల ఇంటిపై హోలు కప్పును వేసి

హాయిగా కలికేవు చిలుకా !

అనుకొనని నుడిగాలి రెచ్చి వచ్చును రేపు —

ఆ ఇల్లు కూడనే చిలుకా !

కామాదు అనుచారు కఠినాత్ము లు న్నారు

కట్టేరు నిను సుమీ చిలుకా !

కాలాన కనుమూసి వెనుకదీసే వంటె

కలికాల పటు లాను చిలుకా !

నా వారు నా దనుచు మమత జిక్కి వంటె

నాచు వలె చుట్టేరు చిలుకా !

నాకు నీవే యనుచు నారాయణాద్రీకు

నట్టె గట్టిగ విలుపు చిలుకా !



జా ల రి

చాలా చాలా చేపలు పట్టే మల్లెలో మల్లెలో  
సంగుకి ఇచ్చి వం డన్నాను మల్లెలో మల్లెలో

రొయ్యలు చూసి మీసం మెలేక మల్లెలో మల్లెలో  
పొయ్యిలో పెట్టి కా ల్పన్నాను మల్లెలో మల్లెలో

పెద్దల కెట్టే రోకొస్తుందని మల్లెలో మల్లెలో  
పెద్దవి తీసి పంచెట్టన్నా మల్లెలో మల్లెలో

ఉప్పు కారం ఊరె య్యన్నా మల్లెలో మల్లెలో  
ఉన్న వాటిలో కొన్నిటి నన్నా మల్లెలో మల్లెలో

గిడసలు తీసి వే రుంచాను మల్లెలో మల్లెలో  
పడిగా మసాల వేసాం డన్నా మల్లెలో మల్లెలో

మూతి మూసుకొని చేపలు పట్టే మల్లెలో మల్లెలో  
రాతిరి దాకా పాణా లొడ్డా మల్లెలో మల్లెలో

అన్నీ వదలి తొండకెళ్ళినా మల్లెలో మల్లెలో  
అన్నిటి కన్నా వెంకడె మీ న్ననీ మల్లెలో మల్లెలో

## మా ర్పు

ఏడు కొండ లెక్కిను చందమామ  
ఎంత అలసి పోయాను చందమామ

పుష్కరిణిని చూసేను చందమామ  
పుణ్యానే పూచె నమ్మ చందమామ

గోపురమును చూసేను చందమామ  
గొప్పగ బంగార మమ్మ చందమామ

వేంకటేశునే చూశా చందమామ  
వెలిగిపోతున్నాడు చందమామ

కిరీటమును చూసేను చందమామ  
కోర్కె లన్ని కూలిపోయె చందమామ

తిరునామము చూసేను చందమామ  
తరించింది నాజన్మిక చందమామ

పూలమాల చూసేను చందమామ  
చాల ఎమ్మ కళ్ళు రెండు చందమామ

మంగమ్మను చూసేను చందమామ  
మహాక్షి కే దండము చందమామ

వడ్డికాసురిను చూశా చందమామ  
పండెను నా నోములే చందమామ

కాళ్ళు రెండు చూసేను చందమామ  
కదలి లేదు నా కాళ్ళ చందమామ

నా నమ్మితి ననుకొన్నా చందమామ  
నే నమ్మిన దేవుడమ్మ చందమామ

## ఉద్బోధ

శివకేశవులకు భేదము లేదని అల్లో నేరే డల్లో  
సిరితో వెలసెను వేంకట రమణే అల్లో నేరే డల్లో

కొందలు పై పై కెక్కుతు ఉంటే అల్లో నేరే డల్లో  
కోటి జన్మముల పాపం పోవును అల్లో నేరే డల్లో

వేంకటాద్రిపై వెలిగే దేవుడు అల్లో నేరే డల్లో  
వేయి దీపములె సరి కా వతనికి అల్లో నేరే డల్లో

శంఖు చక్రములు, ఎదపై సతులతో అల్లో నేరే డల్లో  
శతకందర్పుల సుందరు డాతడు అల్లో నేరే డల్లో

వేయి శత్రుకే విం దనిపించును అల్లో నేరే డల్లో  
వేయి కరములతో మ్రొక్కుగ తోచును అల్లో నేరే డల్లో

## సూక్తి

అప్పు లుండే వారీ వెరుకను వెళ్ళ కన్నది లోకము !

అప్పు కాదా జన్మ జన్మలు అయ్యి ' నీ కన్నీ ?

తెప్ప లేకనె నీటి లోనికి వెళ్ళ కన్నది లోకము !

తెప్ప లేటికి కాచి బోచే వరద ! నీ వుండ ?

నిప్పు లుండే ఈపు జోలికి వెళ్ళ కన్నది లోకము !

నిప్పు కంటెను కాల్చి వేయద పాప కృత్యము జన్మనే ?

ఉప్పు లేకనె గంటి కయ్యును లేదు రుచి యశె లోకము

ఉప్పు కంటెను రుచికి మిన్నగు తృప్తియే కద ? ఓ ప్రభూ !

మృప్పు పట్టును ఇనుము పూతలు లేక నన్నది లోకము !

మృప్పు పట్టద మనసుకే కామాదు అన్నవి అంటితే ?

## ద ర్పణము

వెన్నె లంటె సొంపు కదా వెన్నెలాలో  
వేంకటేశు డిం కెంతో వెన్నెలాలో

పండ్లంటె తీపి కదా వెన్నెలాలో  
పండ్లకంటె తీపి తండ్రి వెన్నెలాలో

పూలంటె మోజు కదా వెన్నెలాలో  
పూల కన్న సుకుమారుడు వెన్నెలాలో

గాలి సోకితే హాయిలు వెన్నెలాలో  
సోలి పోదు మతని దాక వెన్నెలాలో

వా నంటె పులకింతుము వెన్నెలాలో  
వాని దయల సోన మిన్న వెన్నెలాలో

పరమాన్నము తీపి కదా వెన్నెలాలో  
పరమార్థం అతి మధురం వెన్నెలాలో

పా లంటె తెలుపు కదా వెన్నెలాలో  
పరమాత్ముడు దర్శనమే వెన్నెలాలో

## స ర్వా ం త ర్యా మి

ఉదయాద్రీ వెలుగులే

ఏదో భాషను తెల్పు

ముద మిచ్చునది నీవు ఉయ్యాల

సూర్య చంద్రుల కాంతి

మీటిగా చెప్పునయ

ముద మిచ్చునది నీవు ఉయ్యాల

సంద్రమే కెరటాల

సడిలోన సూచించు

ముద మిచ్చునది నీవు ఉయ్యాల

వేదాలు నాదాల

వేసోళ్ళ తెల్పురా

ముద మిచ్చునది నీవు ఉయ్యాల

ఉపవిషత్తులు ఋక్కు

లే పల్కు వేదియో

ముద మిచ్చునది నీవు ఉయ్యాల

అకాశమున చుక్క

లన్ని మినుకున తెల్పు

ముద మిచ్చునది నీవు ఉయ్యాల

నెలయేరు సాగుచూ

గలగలల చెప్పురా

ముద మిచ్చునది నీవు ఉయ్యాల

పూలన్ని మంచలో

పులికింపుతో పల్క

ముద మిచ్చునది నీవు ఉయ్యాల

ఎలతేటి ఝంకార

ముల సూచనలు చేయు

ముద మిచ్చునది నీవు ఉయ్యాల

అంతలో ననిపించు

సుంత నా మదిలోన

ముద మిచ్చునది నీవు ఉయ్యాల



## నా డు - నే డు

కొండపల్లి పెళ్ళేను కొయ్యకొమ్మ కొన్నాను !  
కోరి మురిసిపోతి నాడు కొండదేవరా —  
నువు చేసిన బొమ్మ ననే నుడి ఎరిగితి నేడు —

గద్వాల వెళ్లేను గల్లకోక కొన్నాను !  
గంగి కట్టుకొనగ నాడు గంతు వేస్తారా  
పావపుణ్యముల వైనం బ్రతు కంటా నేడు —

వాహనాలు ఎక్కేను వడివడిగా సాగేను  
వహ్వో యని మనసు నాడు వంతపాడెరా —  
కాలం నాకొర కుందని కనుగొంటిని నేడు —

పనులన్నీ అపి వేసి పగలు పండుకొంటి నాడు —  
వేకువ మెలకువ కొరకని వెలుగు పరులకే,  
మమగడ నిను చేరుట కని నే నెరిగితి నేడు —



వృషభాద్రి

## అ శ క్తు డు

నింగి దాక నిచ్చెనలే  
నిలువలేనురా !  
కొండచేరి చరణాలే  
కొలువలేనురా !

మమత పెరిగి పోయేరా !  
మనసు మరగి పోయేరా !  
మాట లంద లేదురా ?  
మాయ తోచె సంతరా !  
మనసు లేని  
మనుషులలో  
మనలు తెటులనో ?  
మనలు తెటులనో ?

ఎటు చూచిన ఖేదం వలచి  
ఏవో దుర్మార్గాలు !  
కామ కోరిక తోటాదులు  
కదను తొక్కు వేదికలు !  
మమత సమత మృగ్ధ మైన  
మనలు తెటులనో ?  
మనలు తెటులనో ?



## తీరని కోరిక

పూవుగ నీకడ నుండా మంటే  
పూవుగ నను పూయించే దేది ?

కర్పూర హాతి నౌదా మంటే  
కర్పూరముగ నను మార్చే దేది ?

మణిగా మకుటము నుండా మంటే  
మత్తనువున అస్తిక లేనా ?

హరిచందనముగ చేరుద మంటే  
అహా మాంసపు ముద్దగ చేసేవ్ !

హారముగా నిన్నలరుద మంటే  
అయ్యా ! పేరేవులు నాలో పేర్చేవ్ !

ఏ మయ్యా ! నా బ్రతు కింతేనా ?  
ఏమను పక్షకవు నా రమణా !

## భ్రమ

కలో నిజమే తెలియలేనురా —

నీ రూపం

కనులు విప్పి చూడలేనురా !

అపాదమస్తకము

అంతా బంగారమే

రతనాల మూర్తి !

రమణ ! తేజస్వీ !

ఇహం అహం తొలగి పోవురా — నా మనసే

పరం కోరి పరగు తీయుతా !

నూనెపుడను శక్తి లేదు !

మహాప్రభో మాటకాదు !

మోక్షితుగ నీ పద సన్నిధి మోకరిల్లతి !

మోయుచుంటి నా నోటను నీ నామమే !

వైరిగ నీ చేత జచ్చి

పరమ పదము నొందలేను !

భక్తునిగా సన్నుతించు

బహు జన్మల నెత్తనా ?

మాన మేల పెదవి కదువనా ? కమలానా !

మదిలోపల వెలుగు నీయనా ?

## ఎదురు చూపు

ఎం దైన వా నైన ఎదురె చూస్తాను !  
ఏనాటి కైనను నిన్నె నమ్మేను !

కా యైన పం దైన కర వైనను  
ఆ కైన అలి మైన లే కున్నను  
దుం వైన ధూ కైన దూర మైన  
నీ రైన నా రైన నిరసించిన —

వెలు గైన ఇరు లైన వెను తీయను !  
విష మైన మధు వైన వే రెంచను !  
కుక్కైన వక్కైన లెక్కెలరా ?  
నీ దైన : వ్రైవ నీ లీలరా !

అడియానలై అళ లడుగంటినా  
బొత్తుకఁత భారముగ భుజ మెక్కినా  
గుడిలేని ప్రతిమలా పడి యుంటరా !  
మనసార లో నిన్నె స్మరియింతురా !

## భయమేల ?

నా శేల భయమాను ?  
శారాయణాదీశ !  
నీ వీ ధరణిలోన  
నిలుచుండి నను బోధించు —

మందులెండలు నన్ను  
మాడ్చి వేయగ లేవు.  
కర శైవ చలి ఒళ్ళు  
కొరకి వేయగ లేదు.  
అశనిపాతము నన్ను  
అణగార్చ లేదుర !  
ఝం ఝూలిలము లెన్నో  
జడిపింపనే లేవు —

నీ అజ్ఞ లేనిదే  
నీ దైవ కదలునా ?  
సప్తార్థవము లిందు  
సలిలమ్ము నిలచునా ?  
కరి లేచి కదలునా ?  
గిరి కూలి నిలచునా ?  
బ్రతు కంత నా కిలను  
భద్రమ్ముగా సాగు —



## నిరసన ఏల ?

శర నన్న వారిని

కరుణించ లేవా ?

ఇటు లేలి పిరిచిన వజ్రచనరా ?

ఇ కెంతకాలము పరిశీలన ?

అవతారమూర్తిగ నమ్మేనురా !

అయ్య నీ కీ బ్రతుకు నమ్మేనురా !

రాక్షివతోచన !

రతిరాజ సుందర !

తా రా ! వరాకా !

రక్షింపరా !

అశాసుమాలే వాడేనుకా !

అంతా చీకటి ! నీవె విద్యుల్లత !

నా పూజ లిన్నీ

నట్టేటి పాతా ?

నా కింక నీ వార

నాశాయణా !

## తెరలేల ?

తెర లేల నో వరద !

తెర లేలరా ?

తెరతీసి నా కనులు

తెరిపింపరా !

పాపాత్ముడను నేను

వరము కొడితి నోయి !

కనులార నిను చూచి

కను మూయ నీరా !

కమలాలు నీ చరణ

కమలాల నిలువ —

అభయమ్మ నీ పాణి

నలరింప నరయంగ —

అపుడప్పుడె కను తెరచు

అపురూప కుసుమా

మాలలై ఎద నూగి

మై మరచు ఈ వేళ —

ఊ ప నా ?

ఊపనా ? ఉయ్యాల లూపనా ?  
ఊపనా ? ఉయ్యాల లూపనా ?  
నిన్నుంచి మదిలోన ఊగింతురా !  
నీ రీతి నే గూడ నూగేనురా !

బంగాళు ఉయ్యాల తేలేనురా !  
బంతిపూవుల దిండ్లు తేలేనురా !  
కొత్త విరి పాన్పు నాకడ లేదురా !  
పీతాంబరము లే పరువలేనురా !

నివదింప లేనురా బాజాలను  
వినిపింప లేను నీ గీతాలను  
పదిమందినీ పిలచు శ క్తేదిరా ?  
పరికపించే యెదను శమియింపనీ —

ఆదిశేషుడు నిన్నె అలరించుచూ  
పది రెట్లు మెత్తగా పా వైవనమా,  
శ్రీదేవి నీరులతో పు ల్లన్నను  
భూదేవి విరులతో దరి చేంపా —

## స మ స్య

ఇదో అదో తెలియదు

ఈ సమస్య తీరదు —

ఈశా ! జగదీశా !

ఏ మ నందువో — నే

నేమి చేతురా ?

ఇటు రక్తి ! అటు ముక్తి ! —

ఇటు శక్తి ! అటు భక్తి ! —

ఇదా ? అదా ? అదా ? ఇదా ?

ఏ మ నందువో ? నే నేమి చేతురా ?

ఇటు జాతి ! అటు నీతి ! —

ఇటు మోసం ! అటు ధర్మం ! —

ఇదా ? అదా ? అదా ? ఇదా !

ఏ మ నందువో ? నే నేమి చేతురా ?

అయినవార లంద రిటు —

అటు పొ మ్మను మనసే —

ఇదా ? అదా ? అదా ? ఇదా ?

ఏ మ నందువో ? నే నేమి చేతురా !

## ప ధ ధూ లీ

వదధూళులేరా శ్రీగంధము !  
వదయుగళమే నా తై వల్యము !

కోపాలు తాపాలు నా కొద్దురా !  
కోరేది వే రేది తేలేనురా !  
వేషాలు మోసాలు నా కొద్దురా !  
పాపాలు లోపాలు నా కొద్దురా !

భవనాలు తురగాలు పా కేలరా ?  
లలితదుకూలముడే నా కేలరా !  
మణులు మాడిక్కాయ నా కేలరా ?  
నౌకర్లు చాకర్లు నా కేలరా ?

బాలాజీ నీ దయతో తరియించెరా !  
ఏలోయి ఆవరము నా కీయపు ?  
అందుకో — దీపాన్ని లో జేర్చుకో !  
అండాక నా బ్రతుకు పాలించుకో !

## ఏ మి చేయ ను

అలిగే వనా ?

అలసే వనా ?

ఏ మందుకా ? — స్వామి !

ఏం చేతురా !

అరచేత పాదాల నే నొత్తనా ?

అలమేయమంగనే బ్రతిమాలనా ?

వన్నీటి స్నానాలు చేయించనా ?

ఫలరాజములి తెచ్చి తినీపించనా ?

చిరు చమటలే ఒత్తి నేవించనా ?

ఊయలలి నిన్నూపి నే పాడనా ?

ముంజేత వింజామరలు వీచనా ?

మరిపించు మురిగరులె నవరించనా ?

పతకాలు హారాలు సరిచేయనా ?

వరమాన్నమే తెచ్చి ముం దుంచనా ?

విరిమాలలే కట్టి నీ కీయనా ?

హరిచందనము తీసి నే పూయనా ?

క ల

కల గంటిరా ! ప్రిభూ !

కల గంటిరా !

కలలోన నిన్నే

కనుగొంటిరా !

బంగారు పాదాల తళతళ లవే !

వడ్డికాసుల పేర్ల వరవ శృవే !

వరవళ్ళు తొక్కింది నా మానసం !

పరివళముతో తూలె నాహా ! ఆదే !

కర్పూర హారాలు కనుపించెరా !

కనకాభిషేకాలుగా తోచెరా !

ఆ పాణిలో అభయ మరసేనురా !

హేమాద్రిపై నిలచి నట్లాయెరా !

అలమేలు నాంచారి జగుపించెరా !

అయ్యమ్మలే నన్ను దీపించెరా !

నామమ్మ మకటమ్మ కనుపించెరా

నాలోన దీపా లెవో వెల్గెరా !

## కింకర్తవ్యం ?

చేసేది ఏ ముంది

శ్రేష్ఠాచలేశా !

చేయూత నీరా !

సేవింప నీరా !

ఘోరంగ మాత్సర్యమే పెరిగెరా !

ఘోర పాపా లెన్నో చేయించెరా !

మోహము మోసులే వేసేనురా !

మోక్షాదుగా నా బ్రతుకు చేసేనురా !

కోరిధాలు లోభాలు రగిలేనురా !

భేదాలు ద్వేషాలు జ్వలియించెరా !

మన సంత మరుభూమిగా చేసెరా !

మన్నించి దరి చేర్చి కాపాడరా !

పరువమ్మ గరువమ్మ న న్నూ పెరా !

పంతాలతో మదిని పగిలించెరా !

పదిమందిలో నేను పడలేనురా !

పదిలంగ ఎడదీసి పాలించరా !



## తృ త్తవం

నా కొద్దు రమా !

నా కొద్దురా !

దయచూపి దరిజేర్చి

దర్శింపనీ —

సంఘాలు సమరాలు నా కొద్దురా !

హంగామ గరువమ్ము నా కొద్దురా !

ఏకాకిగా నిన్ను సేవింపనీ !

దయచూపి దరిజేర్చి దర్శింపనీ !

చేపాలు మోసాలు నా కొద్దురా !

రోషాలు దేశాలు నా కొద్దురా !

నీ సేవలో బ్రతుకు దిగజారనీ !

దయచూపి దరిజేర్చి దర్శింపనీ !

పంకాలు పట్టింపు నా కొద్దురా !

పగవారు నా వారు నా కొద్దురా !

నా అండ నీ వుండు — నమ్మేనురా !

దయచూపి దరిజేర్చి దర్శింపనీ !

## ప్రాధేయత

తెర తీసి త్యాగయ్య  
నరయ లేదా ?  
అరి కంట నైన నను  
అరియ వేరి ?

సందర్శనము జాపు  
సకల పాపపు జ్వాల  
సంకీర్తనమె తెచ్చు  
స్వర్లోక సౌఖ్యాలు —

నీ వుండు ఆ కొండ  
నిరతమ్ము నా అండ  
“గోవింద” యే గీత  
గోవిందమేరా —

చిరునగపు నీ మోము  
చెదర దీ యెదలోప —  
కడచేన నా బ్రతుకు  
కడకు నీ స్మరణలో ? —

## అ భృ ర్ద న

బండరాతి బ్రతుకునే కదలించ వా ?  
కొండపైన నీ కొలువున చేర్చుకోవా ?

వేదనలో —

వేకువలో —

వేసవిలో

వేడెండల —

బలికోరే

చలిలోవల —

కలకాలం

కలవరింతు —

కనుపింపవా /

కరుణించ వా ?

కసి బూస కోస్త్రభు !

కా వాడరా !

నీ శాసన మ్రోదో

నే చేసినది ఏదో —

నీ వేమి కోరితివో

నే నే మిచ్చితివో —

ఎరుగ నోయి — బ్రతుకే  
 విరిగె నోయి !  
 కరుగ చాయె ! మనసు  
 మార చాయె !

జ నిర్మిచ్చిన దీ వసుచూ  
 జనియించితి నే ననుచూ —  
 బ్రతు కంతా నీ బానిస  
 నాకా — సేవిస్తా నని  
 నమ్మేనురా ! అది  
 వమ్మందువా ?  
 నీ సొమ్మునే పోతు !  
 నీ పుంచుకో !

## మొర

నిన్నే నమ్మితిరా ! బ్రహ్మకే  
నీ కమ్మితి రమణా !

రాతిని నాతిగ మార్చితి వంట !  
నాతికి కావమె తీర్చితి వంట !  
కుడిచితి వంట ఆ శబరి ఫలములు  
గుహుని నాకలో పోయా వంట !

అబ్బుగ నెంచకు  
ఆలసింపకుర  
అలంబన విక నీవే ! దేవా !

వాలి సోదయని కాచితి వంట !  
వానరములనే బోచితి వంట !  
జటాయువుకి ఆ విభీషణునికి  
చిట్టి ఉడుకకును పర మొసగే నా ?

కలతోనైన  
మెలికువనైన  
తలకును బోవర దేవా ! కావా

## సు డి గా లి

రేగింది సుడిగాలి రేగిం దయా !  
రేగి నా ఎడదనే లాగిందయా !

కల్లోల మయినాయి  
స్వర్లోక స్వప్నాలు !  
పురికొంపలా కూలె  
పున్నెంపు పంటలే—  
చేయెత్తి వేనుంటి ననజాలవా ?  
చేయెత్తు నా ఆశలే తేవవా ?

నవ వధువులా ఉన్న  
అశాసుమాయ  
వలిగి నేలకు ఒరిగి  
బలి చేసె బితుకులు !  
చేయెత్తి వేనుంటి ననజాలవా ?  
చేమలా నా ఆశ పండించవా ?

జలతారు చీరలా  
జవరాలి మేసిలా  
మరిపించె నన్నెదో  
ముందున్న భవసం !  
చేయూత నందాక నీ వీయవా ?  
చేయెత్తి నిన్నెగా పించే నయా !

## తెరచాప

తెరచాప లేచిందిరా — నీ

తెరచాప లేచిందిరా !

తెలు వేదో చూపిందిరా !

బరు వంత తొలగిందిరా !

చీకట్ల పొర లెన్నో చివరించినా

చీకాటు లే వైన తేలేవురా !

తరగలే తల యెత్తు లేచేనురా !

తడబడదు వా పడవ నడి జలధిలో !

వెన్నెల్ల తళతళలె ఊరించినా

ఆ న్నలలు మిలమిలల కవ్వించినా

మీనాల కలకలలు కనుపించినా

ఏనాడు వా కింక భయ మేదిరా ?

గగనాన జలదాలు జడిపించివా !

గాలైన వానైన వా కేమిరా ?

గడు నైన పిడుగులే పడ నున్ననూ !

కడదాక తెరచాప వా కానురా !

## నా చదువు

నా చదు వింతేరా ! దేవా !

నా చదు వింతేరా !

నిను తెలియుటకే చదువులుగా !

నిను కలియుటకే చదువులుగా !

శిలగా నీ వై నిలచినను

వలకక ఉలకక పడి యున్నా

నీకై వెదకుటె నా చదువు !

నిన్ను తలంచుటె నా చదువు !

కొండల కోనల కొలువున్నా

బండల మాటున దాగున్నా —

నీకై వెదకుటె నా చదువు !

నిన్ను తలంచుటె నా చదువు !

వింగిని తేలుచు నీ వున్నా

నిరాకారుడై నీ వున్నా —

నీకై వెదకుటె నా చదువు !

నిన్ను తలంచుటె నా చదువు !



## నెయ్య ము

అయ్య ! నీ నెయ్యమే

ఆశించివారా !

ఆలసింపక గోడు

ఆలింప రారా !

అన్నియూ నీవె యని నమ్మేనురా !

అభయమ్ము నిత్తు వని నిలచేనురా !

ఆరోగ్యమున కనుచు

ఆశపీర్చుట కనుచు

అన్యాయ మెగసినా

ఆపదలు ముసరినా —

అన్నిటికి నిశ్చే నే పిలచేనురా !

అలాగు నిశ్చే నే కొలచేనురా !

దానములలో విద్య  
దాన మిచ్చుట గొప్ప —  
అనుకొనే యుగ మింక  
అరిగి పోయెనురా !

అదె నీవు నా కిచ్చు శిక్షాయెరా !  
అంత నీ లీల నీవే రక్షరా !

చెలిమి లే కున్ననూ,  
బలిమి లే కున్ననూ,  
ఫలము లే కున్న — నీ  
కలిమి లే కున్ననూ.

కలియుగపు హోమాగ్ని దహించినా,  
కాలమే గడపుచూ ఉన్నానురా !

## హృదయం

ప్రేమపూరితం నీ హృదయం !  
పేదకాదు — మృదు మధురం !

రక్ష నీవె యని వేడగనే  
రమణి ద్రావదిని కాచేవు !  
దిక్కు నీవె యన గజరాజు  
రక్షించితి వో స్వామీ —

వేతె నిన్ను గన ముదుసలిది  
కాచితి వెంగిలి ఫంఘు తిని —  
బ్రోవగ ర మృన జాలకు డా  
ధృవుని గగనమున నిలిపితివే —

విభీషణుని దయ గొనలేదా ?  
వీపున గిరి దాళితి వోయి !  
ఎల్లర గాచితి వచలము నెత్తి !  
కల్ల చేయకుము నా ఆశ —

## మ ర చు టెట్లు ?

ఎటుల మరతును వేంకటేశా !

ఎన్న డైనను వీడ లేరా !

సుతులు తల్లిని మరువ గలరా

జన్మ నిచ్చిన దాతగా ?

పాలు పోయుచు మమత పెంచే

వరమ పావని మాతగా ?

కొలనులో కద కలువ పెరుగును

కొండపై నది నిలచునా ?

వనధి వైపుగ నదులు సాగును

వనములో నవి ఇంకునా ?

వెంట నిలచే నీడ తొలగున

వీసమైనను దూరమై ?

శ్రీవివాసా ! చిద్విలాసా !

జన్మ జన్మల కారణా !

దేహి

దేహి యంతినిరా దొరా !  
పొ మ్మనకుముర దేవతా !  
బలము గలిగిన రేడు నీవె !  
భరము కాచే పాపు నీవె !

వల్లె యని నా కథయ మిచ్చిన  
ఎల్లయును సాధింప గల నోయ్ !  
వల్లకా డన ఎవరు ది క్కగు ?  
వల్లకా డగు నాదు సర్వం !

జననమరణాల్ నీదు మాయలు !  
అది అంతము నీదు లీలలు !  
చంచలత్వము తొలగ నీయర !  
చంపు చవలత్వమ్ము నాలో !

ఆత్మజ్ఞానము తేజరిల్లని !  
ఆర్పు మజ్ఞాన మను దీపము !  
అమృత ఖాండముగా నిలువరా !  
ఆంతరంగపు విషపు కీలం !

## నిదురలో ఆశ

నిదురింపనా ? స్వామి !

నిదురింపనా ?

నిదురించి కలలందు

నిను చూడనా ?

కోర్కె లెన్నో మదిని

కోరి నిదురించెరా !

నిదురలో నవి యన్ని

నిదుర చాఱించు నని —

తీరకున్నది మనసు —

తీరు లేకవే నిలచె —

తీరునా మన సమచు

తరియింతు నే ననుచు

అకాశ హర్షాస్థి

అన్ని వేలకు దించి

అండులో నన్నుంచి

హాయి నేలుదు పంచు —

## వేణు గా నం

ఇం పాను నీ వేణుగానం !

ఇం కేది నే కోర నోయి !

శతకోటి గోపికల

శరదిందు మోహన !

శయ్యగా నా యెదను

సంసిద్ధ పరచితిని !

సుముఖుడవు ! సుఖుడవు !

సుఖిదుడవు ! సుహృదయ !

సుందరుడ వోయి ! నీ

సందర్శనము పరము !

కలలందు పాలించు

కల్యాణధామ ! నా

దోషాల తిమిరాలు

తొల్లి వెలుగర రమణ !

## నిక్కపు దైవము

వేంకటేశుడు కాక  
వే రొక్క రైవమ్ము  
ధరలోన లే డందురా !  
నే నెప్పుడును నిన్నె  
మనసార స్మరియింతు  
మర పేరా ? దేవరా !

నీ పాద సీమయే  
నిత్య సురపుర మగును  
దీవించి వను కావరా !  
నట్టడవిలో నేను  
వడచిపోతున్నాను  
నీవెగా నా దీవము !

కోరికలు తీర్చేటి  
కొండదొర నీ వంటి  
కసి పెంచకురి బోవరా !  
వేడుకున్నా మంటె  
వెన్న కద నీ మనసు  
పనీవానిలా చూడరా !



## భూ పా ల

నా పాలి భూపాలగా లేచిరా !  
 నాలోని చీకటులలో వెలిగరా !  
 నా మనసు సిండగ  
 నా బ్రతుకు పండగ  
 నా కింక అండగ  
 నా పూఁ చెండుగ —

రాధ నేలిన నిన్ను కననీయరా !  
 వృధ లేలు నా కథలె మరపింపరా !  
 నీ కంటి కాంతులను మురిసేస్తురా !  
 నీ కరములను సోక వె న్నొదురా !

తనువు నా గుండెనే బంధించెరా !  
 కనులందు ఒత్తులే కొడి కట్టెరా !  
 పిలిచి నా గొంతుకే చీలేనురా !  
 తలచి నా మన సంత మరగేనురా !

వాలు తగిలిన నీవు పారేనురా !  
 గాలి వీచిన విరులు ఆడేనురా !  
 వేడి తగిలిన మంచు కరగేనురా !  
 వెన్నెల బ్రతు కంత నిను చూడగా !

## రిక లేదా ?

తీరిక లేదా ? స్వామి !

తీరిక లేదా ?

నా సొద విన వేలోయి !

నా వ్యధ కనవా ?

వేల్పులు నీకై పాడిన

మేల్కొలుపులో —

గోవిందా యశు స్తుతిలో

గోడే వినవా ?

కోనేటివి హాయిగా

స్నానాల్ చేయ

మంగమ్మను కలిసి నీవు

మరచేవా వన్ను ?

పన్నగమ్ముల రేడునూ

పగవాడును చేసే

పెద్ద సేవలందు మొరలు

పెడచెవి బెట్టేవ ?

## మ ను జ జ న్మ

జన్మించుటే అసలు  
చాలి పాపం బయ్య  
జన్మ లన్నిట మనుజు  
జన్మ మేలటగా —  
జననాథ ! నీ వేమి తలచేవురా ?  
వని బూని ఎపు డైన చెప్పేవురా ?

చచ్చి పుట్టుట కన్న క్రిమి కీటకాదులుగ  
జంతువుగ పుట్టుటే మే లానుగా ?  
జంతువై చచ్చేక ఏనాటి కోనాడు  
జన్మించు నరులుగా నిజమా ?

క్రిమి కీటకాదులుగ జీవించు తెన్నాళ్ళు ?  
గిట్టి పుట్టంగానె గిట్టిపోవు నట !  
జంతువై కొన్నేళ్ళు జీవించినను కూడ  
జంతువులు నీను దేచ గలవా ?

నరరూపులో నన్ను చేసి పడవేసేవు  
నాయనా ! నిన్నె గా నేవించితి !  
పాలింప కున్న నను కరుణకోడను దేవ !  
పశువుగానే ఉంచరాదా ?

## బాగుండును

బాగుండును కద అలా గైతే  
బ్రతుకే పార్థక మౌను సుమీ !  
వలు జన్మల నెత్తక నీలోనె  
కలనెద నో వృషభాద్రీశ !

రఘురామునిగా అడవుల నడువగ  
రాముని పాదుక లయ్యావా ?  
రావణు దుర్జించగ వారధి గట్టే  
రాలను నే నొక టయ్యావా ?

గోపాలకుడవు నీవై యుండగ  
గోవులలో నొక టయ్యావా ?  
గోవర్ధనగిరి నెత్తిన వేళను  
గోపాలకునిగ మన్నావా ?

వేణువు పూనిన కరకంకణముల  
మణిగా నేనై యున్నావా ?  
వెలివడు గానముతో రాగమునై  
గాలులలో నహ ఊగేవా ?

బుద్ధునిగా నీ బోధన చేయగ  
 పొడి మాటలలో ఉన్నావా ?  
 బోధిమహిషచ్ఛాయల్ల నుండగ  
 భూజపు అత్తై ఉన్నావా ?

కత్తిపట్టి కలి రూపుడ వైతే  
 కత్తికి వర నే నయ్యానా ?  
 కదను తొక్కుచూ ముందుకు సాగే  
 అశ్వముగ్గా నే నున్నానా ?

వేంకటేశ ! నువు వెలసిన చోటను  
 ప్రాకారముగా నంభూష్టా ?  
 వేంకట గిరిపై సోపానాలను  
 వేయి రాతి నొక టయ్యానా ?

## దా రి ఏ ది ?

ఏమి చేతును నేను  
ఏడు కొండల వాడ !  
ఏదారియును కాన భ్రష్టా రా !  
అందుకే ని న్నడుగు చున్నాతా !

తపము చేరా మంటె,  
తాపసుల వలె నన్ను  
నిల్పెదవు చుక్కగా గగనమ్ములో !

దానాలు చేతునా —  
దాత బలి వలె నన్ను  
పాతాళమున గదా పడద్రోతువు !

ఇంద్రలోకము కొరకు  
ఎందుకా యజ్ఞాలు ?  
ఇంద్రుడే నీ కింది వా డాయెగా !

కలిసి నీలో నేను  
కలికాల ముండుటకు  
కలియుగేశా మార్గ మే డోయి ?

## చిరు కోరిక

వల దయ్యో ! వల దయ్యో !  
వరద ! దొడ్డ వను లేవియు —  
“ఓ” యంటే చాటు నోయి !  
ఒకటే చిరు కోరి కుంది —

సోమకు దుగ్గించుట కా దది  
నుదతిని కాచుట కా దది  
తలచిన సుళు వగు నీ కది  
తపనము బాపును నా కది —

మాయ నటించుట కాదది  
మారుట మోహినిగ కాదు  
నరునిగ పుట్టుట కా దది  
నరకుని చంపుట కా దది —

తప్పులు నూ రగు వళకును  
తల దించుట కా దోయది !  
రావణు దుగ్గించుట కా దది !  
రాజుల జంపుట కా దది !

శివధను పెత్తిన రీతిని  
సీతను చేపట్టు రీతి  
మురళిని మోయించి నటుల  
మద్దుగ కైవల్య మీక !

## తీ ర ని కో రి క

గోవర్ధనముగ పుట్టించి  
గోటి కొనను న న్నుంచేవా !  
గోపికగా నను పుట్టించి  
గోపాణిగా పలేవా ?  
వెదురు పొదలలో పుట్టించి  
వేణువుగా న న్నూదేవా ?  
బాలునిగా నను పుట్టించి  
బీరి నాలో ఆడేవా ?  
కస్తూరిగా నను పుట్టించి  
కరుణతో తిరికము దిద్దేవా ?  
ముత్తైముగా నను పుట్టించి  
ముక్కున మ చ్చట గుంచేవా ?  
శిఖిగా నన్నే పుట్టించి  
శిరమున కన్నులు తాల్చేవా ?  
కనకముగా నను పుట్టించి  
కంకణముగ ధరియించేవా ?  
అమృతముగా నను పుట్టించి  
అమరులందఱకి పంచేవా ?  
వానరునిగ నను పుట్టించి  
వారధి గట్టగ వాడేవా ?



వనమున తగువుగ పుట్టించి  
 వాడితివా నను పాదుకగా ?  
 లోహముగా నను పుట్టించి  
 అహ ! నీ తూపున ఉంచేవా ?  
 తాటామగ నను పుట్టించి  
 తలపై ఛత్రిము వట్టేవా ?  
 ఆడపుల ఫలముగ పుట్టించి  
 అయ్యా ! ఆకలి గొన్నావా ?  
 పట్టుగ చెట్టున పుట్టించి  
 పుట్టముగా నను కట్టేవా ?  
 మణిగా నన్నే పుట్టించి  
 మకుటముతో ధరియించేవా ?  
 చందన వృక్షముగా చేసి  
 చందనముగ నను పొందేవా ?  
 పాప కూపముల నను తోగ్గిని  
 పాడియ విడచుట ? ఓ రమణా !  
 నరులను బోధించే దేవుడవే  
 నా మొరలే విని కావగదే !

## దా స రి

ఏదీ నా కి క మధుమాసం ?  
లేదా రాదా మృదుహాసం ?

గుండెలు వగిలే రోదవలేనా ?  
బండలు పేల్లే బాధేశా ?  
అండలు నీ ఎని నమ్మితిరా — నీ  
కొండల కోసకు చేరితిరా !

మోసము వల దని కోరితిరా !  
రోసము చూపకు మో తేహా !  
దాపరి నై తిని నీ దయతై !  
వేసము కాదుర నీ మోరి !

మారెను బ్రతుకే ప్రేతవనం !  
ఆరెను మనసున ఆకా దీపం !  
కోరితి రమడా ! నీ సాయం !  
తీరిక లేదా కలకాలం ?

## అ క్క ర

ఎక్కడ సురపుర  
మెక్కడ కలదో —  
అక్కర తీర్చగ శావయ్యా !

వేదవాదమే విను చతువులకు  
వేరే నా సొదలే పడవా ?  
వెన్ను నెరుగుటకు వేదపఠన మన  
వేరే ది క్కవ రో స్వామీ ?

గానము నీవై చేతామంటే  
ఈ నారదుడను కాలేనే —  
వీణావాదన చేతా మంటే  
వాటి వీణ నా కడ లేదే —

శాట్యముతో మురిపిద్దా మన నే  
నమర కాంతగా కాలేనే —  
సామజ్యవరగమనుడ వట దేవా !  
సరసకు చేరుచుకోలేవా ?

నా రాయశాస్త్రి

## ప రా కా ?

శరణన్న చా లట  
కడఁజేతు వని వింటి  
ఇటువైపు చూడంటి స్వామి !  
అటువైపు చూచేల నోయి !

వే రొక్క వ్రహ్మలాదుడే వేడెనా ?  
మరి యొక్క ధువు దెటనొ మరగే ననా ?  
ఎట నైవ కరితాఁ రోదించెనా ?  
ఏమూఁనో శిలయె నిష్టలచెనా ?

అలమేలు మంగమ్మ వల దన్నచా ?  
అదిశేషుడె నీకు అను వయ్యెనా ?  
అకాశతా జింటి కేగే వనా ?  
అర్తనాదము నీవు వినలే దనా !

ఏ సభనొ స్త్రీ నీవు ది క్కనియెనా ?  
ఏ వృద్ధనారియో తపియించెనా ?  
ఏ అంబరీషుడో పూజించెనా ?  
ఈ దీను బ్రోవగ కిను కాయెనా ?

## వేడుకోలు

వేడెద నో దేవ ! నిను  
వేడెద నోయి !  
దనుజవైరి ! దేవరా !  
మనుజుడ నను కావరా !

తహతహతో నా హృదయం  
తల్లడిల్లెరా స్వామీ !  
అపరాధిని మన్నింపుము  
అభయ మిచ్చి బోవరా !

కోర్కెమించి ఒసగునట్టి  
గొప్ప దైవ మందురే  
వర దేవత ! వరదాతా !  
ప్రభు ! తరింప నీయరా !

శరణాగతవత్సలా !  
సకల దేవగణములకును  
శిరోభూషణా ! ఓ  
సారనిధి ! విజయాభవ !

## శ రణు

శరణం ప్రపద్యే  
 శరణం ప్రపద్యే  
 శరణం తవ చరణం !  
 శరణం తవ చరణం !  
 శుభగుణలోలా !  
 శ్రితమందారా !  
 శ్రీమంతా ! ఓ దయామయా !

ఆనూపురార్పిత సుజాతి సుమముల  
 ఆరాధించే సుగంధ శోభల  
 ఆచరణాలే నా కామితములు !  
 ఆశ్రితములు ! నా మందారములు !

చూడ చూడగా చూడగ తోచును  
 ఊడే వరకును ఊపిరులు —  
 ఇంపు సొంపుతో తీరుగ తోచే  
 ఈశా ! నీ చరణయుగళినే —

సొంద్రీరాగ సౌర భాశ్రయమ్ములు !  
 సద్యోవికసిత సరసీరుహములు !  
 సువర్ణభూషిత శిరీషమ్ములు !  
 సురపూజిత మృదు చరణాలే !

## ఆ శ్రీ య ము

అశ్రీయ మిక నా  
కా పదయుగళము !  
అలంబన మవె  
ఆరాధ్యమ్ములు !

అమృత కలశం,  
అంకుశము —  
శంకచక్రములు.  
శ్వేతచ్ఛత్రము.  
వజ్ర కల్పములు  
ధ్వజ మందే కల —

పద్మరాగములు పదమ ల క్రింద !  
పై కాగమ్మన ఇంద్రనీలములు !  
నఖాలలో ఆ శకాంక భాసరి !  
నఖాలకే అవి అనంత శిఖరం !

కరవల్లవముల. పేర్మిమ భీతితో.  
కమల ఓ త్తగా నాడిపోవునే —  
మనోజ్ఞమ్ములగు ఆ చరణాలే  
మరచట మరణాంతరమేగా ?



ప దాంబుజము

సదాశ్రయం !

పదాంబుజం !

మదంతరం !

సుధార్ణవం !

శ్రీదేవియు, భూదేవియు,

నీలా దేవియు కలసి

నీ పాదా లొత్తగా —

కందిన నీ పాదాలను

కందురు ఏవో రంగులు —

పరమేశుడు విరించాది

సుర ప్రముఖుల రతనమ్ముల

కిరీటాల తళతళలో

కర్పూర హారతి వెలుగుల

అంద మొంది

అలరారును !

సారథిగా పార్థున కే

చరణాలను చూపితివో —

ఆ పదములె నాకొర కిల

చూపితి వని నమ్మితి నే —

## అ న ల శ ర ము

పవ చరణం నా కాశ్రయం !

భవబంధాలకు అనలశరం !

కాళీయునిపై నటించు చరణం !

కానన మందున కదలే చరణం !

వేద శిరస్సుల వెలిగే చరణం !

వేంకటాద్రిపై వెలిసిన చరణం !

విరికన్నియలకు అంతిపురం !

గిరి శిఖరానికి ఆభరణం !

భక్తజనుల కానందదాయకం !

భగవంతుం డగు స్వామి పదం !

శరణాగతులకు ముందు గోచరం !

సర్వజనుల కది అమృతమయం !

సాటిలేని దా పదయుగళం !

సాగిల దోచే వాంఛ కారణం !

## ప ద యు గ లి

పదాలు నమ్మితి పావనా !

పదాలు పాడితి పావనా !

జగాన వే రొక ముక్తి సాధకం !

యుగాల కైవసు రా దది సత్యం !

అనాధజీవుల కదే ఆశ్రయం !

అమర లోకమున కది సోపానం !

పదాంబుజములను సదా సుధలవే

చిత్తము కోరుచు మత్తిల గోరును —

ఎడారి లోపల గుడార ముండదు

పరాశ్రయాలకు పరుగిడదే యెద !

విశాకరించదు నీటిని క్షీరం ! —

పరాకు చేయని పదాంబు నీ పట !

చకోర మెరుగును చంద్రుని వైపుగ —

చరణములే కద తరుణోపాయం !

## న మ స్స లు

నమస్సు లమ్మా !  
నమస్సు లమ్మా  
మంగా మాయమ్మ !

— కా

వంగా రావమ్మా !

పాడివల్లవము కాల్పెను పద్మం !  
పాద పద్మముల నిలచెను పద్మం !  
నాధుని ఎదపై నలరిన పద్మం !  
నా తల్లి ఇదె ఎద అను పద్మం !

జుమాగుణమె నీ సొ మ్మా నంట !  
చకాచరమ్ములు నీ సుతులంట !  
వాత్సల్యానికి నీ వి ల్లంట !  
వరాతల్లికి సా టెవ రంట !

భవ బంధాలకు వందనం !  
బంగరు తల్లి వందనం !  
నీ వల్లభునకు వందనం !  
మీ కావే నా వందనం !

వేంకటాద్రి

## ని వే ద న

ని వేదనలనే కొనవయ్యా !

నీ ప్రసాదముల నీవయ్యా !

కొందుము మా నయవాలి కద్దుకొని

కొందు మోయి ! మా ప్రాణపదముగా

పల్లెరముల నవె బద్లు జిలాబిలు !

వసిడి గిన్నెలను పలు పాయసములు !

కొనవయ్యా !

తిన వయ్యా !

చక్కెర పొడిగలి కేసరిబాత్ !

చక్కెర ముక్కలు చిక్కని పా లవె !

కొనవయ్యా !

తినవయ్యా !

వేడి వేడి దధ్ధోదన మదిగో !

వడలి నేతిలో వేచిన వవిగో !

కొనవయ్యా !

తినవయ్యా !

## మంగళము

మంగళం ! మంగళం !

మంగళం ! మంగళం !

శ్రీనివాస ! మంగళం !

శ్రీగిరిశ ! మంగళం !

మనుజులొక రక్షకా ! మంగళం ! మంగళం !

దనుజ జాతి శిక్షకా ! మంగళం ! మంగళం !

సర్వావయ సుందరా ! మంగళం ! మంగళం !

సదా సమ్మోహితా ! మంగళం ! మంగళం !

ఓ నిత్యా ! నిరవద్యా ! మంగళం ! మంగళం !

ఓ సచ్చిదానందా ! మంగళం ! మంగళం !

సర్వశక్తి సంపన్నా ! మంగళం ! మంగళం !

సర్వశేషపూర్ణ కామ ! మంగళం ! మంగళం !

గిరివాసా ! కలియుగేశ ! మంగళం ! మంగళం !

గరుడాసన ! కరిరక్షక ! మంగళం ! మంగళం !

## శుభ్రము

శుభం ! శుభం ! ఇదె

శుభం ! శుభం !

పావన గిరులకు శుభం ! శుభం !

ప్రాకారములకు శుభం ! శుభం !

పుష్కరిణికి ఇదె శుభం ! శుభం !

పుణ్యజలములకు శుభం ! శుభం !

గుడి దీపములకు శుభం ! శుభం !

గుడి గంటలకే శుభం ! శుభం !

దేవళమునకును శుభం ! శుభం !

దేవదేవునికి శుభం ! శుభం !

అర్చనల కిదె శుభం ! శుభం !

అభిషేకములకు శుభం ! శుభం !

ప్రణిమలమూర్తికి శుభం ! శుభం !

ప్రభావ ! నీ కిదె శుభం ! శుభం !



హోరతి కాంతికి శుభం ! శుభం !  
వరాల మోముకి శుభం ! శుభం !

తీర్థపాత్రాలకు శుభం ! శుభం !  
తీర్థమ్మన కిదె శుభం ! శుభం !

వడ్డికాసులకు శుభం ! శుభం !  
వరుసలతీరుకి శుభం ! శుభం !

భక్తవత్సలా శుభం ! శుభం !  
భక్తికోటి కిదె శుభం ! శుభం !

